

# చందమామ

డిసెంబర్ 1986



RS 2.50

“అటలో అటగా నవ్వులో నవ్వుగా, సరిగ్గా చూసే,  
అలోచించి, టక్కున అంటించాలే యింక,  
సరదాగా యిది చెయ్యాలింక” — ఫేవీ ఫేయిర్



“ఇంద్రజాలం కానే కాదిది  
వేస్తేనేనే అమాషా యిది  
రబ్బుకోనా వదియే లేదు  
దీనికి యీ మది అక్షగేలేదు,”  
“ఏమిటివంకా యిలాంటి చెప్పి  
ఏం చెయ్యాలో రబ్బున చెప్పి,”  
“రంకట్రా యిది రంకట్రా  
వేస్తేనేనే మిదిహింద్రా  
అలాంటిది అంటిందింక  
ఏమిటో ఎమ్ అర్ తేవాలింక  
ఏ బొమ్మయినా, ఏ బుద్ధియినా  
ఏ వర్ణయినా లేవెయ్యదు  
వట్టుకోనే వట్టుపనేదిది  
మరికీ కాదిది ముచ్చటైవది  
వరలా వరలా తమాషాంక  
బొమ్మేవైనా చేపెయ్యాలింక”

ఫేవీ ఫేయిర్ పూలు ఎలా తయారుచేయాలి అనే పీఠిక ఉచితంగా పొందటం  
కోసం ఈ కూపన్ పంపించండి లేదా యీ చిరునామాను వ్రాయండి :  
“ఫేవీ ఫేయిర్” పోస్ట్ బాక్స్ 11084, బొంబాయి 400 020.

ఫేవీ ఫేయిర్ పూలు ఎలా తయారు చేయాలి అనే  
పీఠిక ఉచితంగా పొందటం కోసం ఈ కూపన్  
ఈ చిరునామాను పంపించండి : “ఫేవీ ఫేయిర్”  
పోస్ట్ బాక్స్ 11084, బొంబాయి 400 020.

నా పేరు : \_\_\_\_\_  
 నా చిరునామా : \_\_\_\_\_  
 నా పేరు : \_\_\_\_\_  
 నా చిరునామా : \_\_\_\_\_  
 నా పేరు : \_\_\_\_\_  
 నా చిరునామా : \_\_\_\_\_

ఫేవీ ఫేయిర్ పూలు ఎలా తయారు చేయాలి అనే పీఠిక ఉచితంగా పొందటం కోసం ఈ కూపన్ పంపించండి లేదా యీ చిరునామాను వ్రాయండి : “ఫేవీ ఫేయిర్” పోస్ట్ బాక్స్ 11084, బొంబాయి 400 020.

**ఫేవీకార్** ఎమ్ అర్  
సంతోష వర్షానంద



బాగా పనిచేసేది, మరెంతో పేరున్నది ఫేవీకార్ ఎమ్ అర్ అంటేనే అది  
 ① ఎమ్ ఫేవీకార్ మరెంతో పేరున్నది ఫేవీకార్ ఎమ్ అర్ అంటేనే అది  
 బొంబాయి 400 021 నాది అంటేనే (నీడమార్కు) నాది.

08M-8527 TL



మిఠాయిల మహారాజు  
పాలతో వినోదం కల్పించాడు



# కారమిల్క్



శ్రేష్ఠమైన మిఠాగడపాలు, మరియు  
బంగారపు రంగు కేరమిల్, ప్యారీస్  
ఈ నోరూరించే, మెత్తని పాల  
మిఠాయిలలో, వాటిని కావలసిన  
రీతిలో చేర్చింది.


హోరూరించే బహుళం ప్యారీస్ మిఠాయిలు:

కారమిల్క్ • ట్రీ-మి • చాకలెట్ ఎస్టెయిర్స్  
కోకోనట్ సుంద్  
చాక్లెయిర్స్ • కోకోనట్ క్రిమ్  
లాక్సోపాష్ట్ • గజ్జెన్ బాస్ బాస్



70 సంవత్సరాలకుపైగా  
మిఠాయిలలో  
మొట్టమొదటి పేరు





# చందమామ

డిసెంబర్ 1986



ఈ సంచికలో కథలు - వింతలు - విశేషాలు

చందమామ కబుర్లు	.... 9	కామాక్షిమందిరం	.... 35
జయంతి	.... 10	పనికిరానికాసనం	.... 39
చిన్నసన్యాసి-చిన్నబాబు	.... 11	ఉత్తరరామాయణం-5	.... 43
అలోచనాపరుడు	.... 17	కావాలనేచేశారు I	.... 51
జ్వాలాద్వీపం-8	.... 19	నేతగాడి చాతుర్యం	.... 56
దోషమెవరిది?	.... 27	పెసినారికి గుణపాతం	.... 58
పాలరుచి	.... 32	తనెపెట్ట	.... 59



విడి ప్రతి: 2-50

సంవత్సర చందా: 30-00





సూపర్ పొంగి  
పొరలే నురుగు  
సూపర్  
ప్రశంసలవంతులగు  
డిటెంజర్!

“సూపర్ కాంతులు వెదజల్ల నేను సూపర్ పవర్  
రీగల్ నే విశ్వసిస్తాను”

“ఎందుకంటే సూపర్ పవర్ రీగల్  
పొంగి పొరలే నురుగు; బట్టలను గట్టిగా  
అంటిపెట్టుకొని ఉన్న మురికినికూడా  
నిర్మూలించి ప్రకాశవంతముగా ఉతక  
గలదు.”



తయారీదార్లు  
షా వాలెస్



మాత్రమే!

సూపర్ పవర్ **రీగల్** డిటెంజర్ సబ్బు


నోటి దుర్వాసన పోగొట్టుకోండి. దంతక్షయాన్ని ఎదుర్కోండి.



## మీ కుటుంబంలోని వారికి కోల్గేట్ రక్షణ చక్రాన్ని ఇవ్వండి!

క్రమం తప్పకుండా కోల్గేట్ ని వాడటంతో మీ కుటుంబంలోని వారి నోటి శ్వాస శుభ్రంగా, తాజాగా ఉంటుంది, వారి చక్కని యివ్వులను, ఆరోగ్యంగా ఉంటాయి. కోల్గేట్ రక్షణ చక్రం చేసేది అదే, వారిది యివ్వడం అందుకే.


మీరు పట్టు తోముకున్న ప్రతిసారి, కోల్గేట్ యివ్వు నమ్మకమైన పార్కులా చేసేదిది-దూడంతలాగో.



మీ పళ్ళతో యిరుక్కుపోయిన అహారపు మనకల్లో దుర్వాసన, దంతక్షయం కలిగించే మూర్ఖజీవులు పెరుగుతాయి.



కోల్గేట్ తోని ఉద్విగ్నియైన శక్తిగల సుదగ్ధ తోపలికి దొర్లుకుపోయి, అక్కడ గల దుర్వాసన కలిగించే అహారపు మనకల్ని, దంతక్షయాన్ని కలిగించే మూర్ఖజీవుల్ని తొలగిస్తుంది.



క్రమం తప్పకుండా కోల్గేట్ తో పట్టు తోముకుంటే, దాంతో యివ్వు మీకు శుభ్రమైన, తాజా శ్వాస, దాంతోపాటు దృఢమైన, ఆరోగ్యమైన పళ్ళును.

పోషణం చేసిన తర్వాత ప్రతిసారి మీ కుటుంబంలో వారంతా కోల్గేట్ తో పట్టు తోముకుంటున్నారని చెప్పవచ్చుతుంది.

నోటి దుర్వాసన పోగొట్టుకోండి. దంతక్షయాన్ని ఎదుర్కోండి. వారికి కోల్గేట్ రక్షణ చక్రాన్ని ఇవ్వండి.



84-55 Tel

దీని తాజా

పిప్పరమెంటరుచి మీకెంతో సచ్చుతుంది!



# చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళకథ ["దోషమెవరిది?"]కి ఆధారం, లక్ష్మీగాయత్రి రచన.

మూర్ఖుడికి మౌనమే భూషణం, అన్న సుభాషితం అందరెరిగినదే. కాని, మూర్ఖుడు అది అర్థం చేసుకోలేడు గనక, మౌనం వహిస్తాడన్న నమ్మకం లేదు. అందువల్ల, వివేకి అయినవాడు, తగుజాగ్రత్తలో వుండడం అవసరం. ఈ విషయం "అలోచనా పరుడు" అన్న కథలో తెలుసుకుంటాం.

## అమరవాణి

దర్శన సమం సఖ్యం, ప్రీతిం దాపి స కారదుర్, ఉష్ణ దహతి దాంగారి, కీతః కృష్ణాయతేశరమ్.

[దుర్జనులతో స్నేహం, సామీప్యతా అన్నివేళలా హానికలిగిస్తుంది. మందుతూన్న బొగ్గు చేతిని కాలుస్తుంది; చల్లగా ఉన్న బొగ్గును తాకినా చేతిని నల్లగా మని చేస్తుంది.]

సంపుటి 79      డిసెంబర్ '86      సంచిక 6

విడి ప్రతి : 2-50      ::      సంవత్సర చందా : 30-00





మాయాలు డిస్సెంపర్కి  
జెన్సన్ అండ్ నికల్సన్  
చేసిన గమ్యత్తు యిది-



ఏకరీతితో చేసిన ఇంద్రజాలం  
యిది.

వెయింట్ల సాంకేతిక ప్రావీణ్యంలోని  
అదునికతను అందిస్తోంది జెన్సన్ &  
నికల్సన్. జెన్సరిన్ ఏకరీతి వాషబుల్  
డిస్సెంపర్ మాత్రమే అందిస్తుంది—  
అద్భుతమైన పినిష్, అనలైన రంగులు,  
అతి త్వరగా కోటింగ్ చేసే ఏలు.  
మిగతా అయిర్ బాండ్ డిస్సెంపర్లు  
కంటే ఖరీదుకే.

జెన్సరిన్ ఏకరీతి వాషబుల్ డిస్సెంపర్. అత్యుత్తమమైన డిస్సెంపర్, అధికమైన ధర చెట్టుకుండానే.

**JN జెన్సన్ అండ్ నికల్సన్**



Rediffusion/JN/4933 g TL

# చందమామ కబుర్లు



## నిద్రలేకుండా నలభైయేళ్ళు...

మరిచి జీవించడానికి ఆహారం లాగానే నిద్రకూడా చాలా అవసరం. నిద్రలేకుండా మంచి కొన్ని రోజులు కూడా ఐతర్య లేదు. అయితే క్యూబాకు చెందిన డోమాన్ ఇక్వియార్తో నలభై సంవత్సరాలు, ఒక్క కుసుకు తీయకుండా జీవించాడు. ప్రపంచవైద్య చరిత్రలో మరెక్కడా ఇటువంటి వింత జరిగి నట్టు దాఖలాలు లేవు—అంటున్నారు క్యూబాకు చెందిన ప్రముఖ మనస్తత్వవేత్త డా॥ పెడ్రోగార్సియా.

## దీర్ఘాయువు రహస్యం

బ్రిటన్ కు చెందిన 108 సంవత్సరాల వృద్ధుడు, ఆయన ఇంత కాలం జీవించడానికి ముఖ్యంగా మూడు రహస్యాలను వెల్లడించాడు: ఆయన మద్యం ముక్తాడు; పొగపీల్చే ఆలవాటు లేదు; ఎప్పుడూ ఏకో ఒక పని చేయడం అంటే ఆయనకు చాలా ఇష్టం.



## తెలివిగల జంతుజాలం

చింపాంజీ, ఒరాంగ్ ఉటాంగ్, ఏనుగు, గొరిల్లా, కుక్క, గుర్రం, పి-రియన్, ఎలుగువంటి, పిల్లి మొదలైన జంతువులకు, మంచి జ్ఞానకళ క్లిక్ పాటు గ్రహణకళ కూడా కలదని న్యూయార్క్ లో మాజీ వైరెక్టర్ డా॥ పీర్ వైయర్ అభిప్రాయపడుతున్నారు.





## జయంతి

ఒకానొకప్పుడు రాక్షసుల గురువైన కుక్రూదార్యుడు, కైలాసవర్వతం మీద శివుణ్ణి గురించి తపస్సు ప్రారంభించాడు. కుక్రూడి తపస్సు పఠించినట్లయితే, తమకు హాని వాటిల్లగలదని దేవతలు శంకించారు. ఎలాగైనా ఆయన తపస్సుకు భంగం కలిగించాలని ఒక వధకం వేశారు. దేవతలందరూ కలిసి, అప్పుడావ పొందర్యవతి అయిన ఇంద్రుడి కుమార్తె జయంతి దగ్గరికి పోయి, "దేవతల క్షేమం కోసం నీ సహాయం కోరివచ్చాము," అన్నారు.

"ఏమిటది?" అన్నది జయంతి ఆశ్చర్యంగా.

"తప్పక చేస్తానని మాట ఇస్తేనే చెబితాము," అన్నారు దేవతలు.

"మీ క్షేమానికన్నా నాకు కావలసిన దేమున్నది: ఏమి చేయారో పెరివివ్వండి ఓణారో చేస్తాను," అన్నది జయంతి అమాయకంగా.

"కైలాసవర్వతం మీదికి వెళ్లి, అక్కడ తపస్సు చేసుకుంటూన్న కుక్రూడికి కుక్రూషణు చేసి, అయిన్ను నువు పెళ్ళాడారి," అన్నారు దేవతలు.

తన ద్వారా కుక్రూడి తపస్సుకు భంగం కలిగించడమే దేవతల ఉద్దేశం అని, అప్పటికి గ్రహించింది జయంతి. అయినా చురొకరి పక్షానికి తాను కారణం కావడం ఆమెకు ఇష్టం లేదు. అయినప్పటికీ దేవతలకు ఇచ్చిన మాట తప్పలేక, ఆమె మునికన్యలా కైలాసగిరికి వెళ్లి, కుక్రూడికి శిష్యురాలిగా భక్తికర్పణతో కుక్రూషణు చేయసాగింది.

కొన్నాళ్ళకు కుక్రూడి తపస్సు పఠించింది, శివుడివల్ల వరాహ పొందాడు. ఆ తరువాత కుక్రూడు జయంతి చేసిన పరివర్వలకు సంకసించి, ఆమెను కావలసిన వరం కోరుకోమన్నాడు. జయంతి, తనను వివాహమాడవలసిందిగా కుక్రూదార్యుణ్ణి ప్రార్థించింది. కుక్రూడు సంకోషంగా ఆమెను పెళ్ళాడాడు.

జయంతి, కుక్రూడి తపస్సుకు భంగం కలిగించలేదు గాని, తను దేవతలకు ఇచ్చిన మాట ప్రకారం అనురగురువును వివాహమాడింది.







## చిన్నసన్యాసి-చిన్నబాబు

గోదావరీతీరంలో, శివస్వామి అనే సన్యాసి, ఒక చిన్న కుటీరంలో నివసిస్తూండేవాడు. ఆయన రోజూ కొకసారి, దాపులనున్న గ్రామానికి భిక్షకు వెళ్ళేవాడు. ఆయనపట్ల భక్తిగల గృహస్థుల్లో, ఏ ఒకరో ఆయనకు భోజనం పెట్టేవాళ్ళు. శివస్వామి దానితో తృప్తిపడి కుటీరానికి తిరిగి వస్తూండేవాడు.

ఆ గ్రామజమీందారుకు సన్యాసిపట్ల ఎంతో భక్తిగౌరవాలుండేవి. ఆయన ఒకనాడు సన్యాసి కుటీరానికి వచ్చి, "స్వామీ, మీరు రోజూ గ్రామంలోకి పోయి భిక్ష ఎత్తడం ఏమీ బాగాలేదు. నేను, తమకు రోజూ భోజనం పంపగలను. తమరు కుటీరం వదలవలసిన అవసరం వుండదు," అన్నాడు.

దానికి సన్యాసి నవ్వి, "నేను రోజుకు ఒక్కసారి మాత్రమే భుజిస్తాను. నా ఆకలి

గ్రామస్థుల వల్ల తీరిపోతున్నది. చిన్న కట్టుపంచా, భుజం మీదికి ఒక చిన్న వస్త్రం లాటివి, ఏ సంవత్సరాని కొకసారో గాని కొత్తవి అవసరం కావు. వాటిని గ్రామస్థులు ఇస్తున్నారు. దేవుడి దయవల్ల, మరే ఇతర అవసరాలూ లేకుండా, వీటితో నేను తృప్తి పడుతున్నాను," అన్నాడు.

జమీందారు, సన్యాసి ఎంతటి సర్వసంగ పరిత్యాగో తెలుసుకుని, మరి మాట్లాడకుండా, ఆయన పాదాలకు మొక్కి కుటీరం నుంచి బయటికి వచ్చాడు.

సన్యాసి అన్న మాటలూ, జమీందారు ఆయన పాదాలకు మొక్కిడం, ఆ దారి పోతున్న చిన్నడు అనే అనాథ బాలుడు చూశాడు. వాడికి సన్యాసిపట్ల భక్తిభావం కలిగింది. దానితో వాడు, కుటీరంలోకి వెళ్ళి, సన్యాసికి సాష్టాంగ పద్మాడు.



అందుకు సన్యాసి తల వంకించి, "చిన్నా, ఎన్నే సంవత్సరాలుగా నువ్వు నాకు ఎంతో భక్తితో సేవ చేశావు. నేను సంతృప్తుణ్ణయాను. ఇప్పుడు నాలాగా సన్యాసివై, నాతోపాటు తీర్థయాత్రలు చేయాలన్న నీ కోర్కె కూడా మెచ్చ దగిందే. కాని, అందుకు ఇంకా సమయం రాలేదు. మరి కొంతకాలం ఓపిక పట్టు. ఇక్కడ జమీందారుతో, నీ గురించి చెబు తాను. ఆయన నీకు సేద్యానికి కొంత భూమి యిస్తాడు. నుఖంగా బతుకు," అన్నాడు.

సన్యాసి వాణ్ణి దీవించి, వివరాలడి గాడు. చిన్నడు తాను తల్లి దండ్రు లేని అనాధుణ్ణి సన్యాసికి చెప్పి, "స్వామీ, నేనిక్కడే వుండి, తమకు సేవ చేసుకుంటాను," అన్నాడు.

సన్యాసి అందుకు ఒప్పుకున్నాడు. కాలం గడుస్తున్న కొద్దీ, చిన్నడికి సన్యాసి పట్ల మరింత భక్తిగౌరవాలు వృద్ధి కాసాగాయి.

ఒకసాడు సన్యాసి, తను తీర్థయాత్రలకు పోదలచినట్టు చిన్నడికి చెప్పాడు. చిన్నడు ఆయన పాదాలు తాకి, "గురు స్వామీ, నన్ను తమ వెంట రానివ్వండి," అన్నాడు.

ఆ సమయంలో చిన్నడికి పదహారేళ్ళ వయసు. గురువు ఇచ్చిన సలహాకు వాడు బాధపడుతూ, "గురుస్వామీ, నాకి ప్రపంచ నుఖాల మీద ఆశలేదు. మీలాగే, ఈ కుటీరంలో వుంటూ, రోజు కొక్క భోజనంతో కాలంగడుపుతాను," అన్నాడు.

సన్యాసి ఏమీ అనకుండా నవ్వి వూరు కుని, ఆ మర్నాడే తీర్థయాత్రలకు వెళ్ళి పోయాడు.

శివసన్యాసి కుటీరం వదిలాక, అందులో నివసిస్తున్న ఆయన శిష్యుడు చిన్నడిని, అందరూ చిన్న సన్యాసి అని పిలవ సాగారు. ఇప్పుడతడికి చిన్న అంగవస్త్రం, పై పంచా, నీళ్ళకూజా తప్ప, మరే ఆస్తి పాస్తులూ లేవు.



ఒకనాటి రాత్రి చిన్నసన్యాసి పైబట్టను ఎలుకలు కొరికినై. తెల్లవారి అది మాని అతడు, కుటీరం పక్కన వున్న కాలి బాట వెంట పోతున్న, ఒక గ్రామస్థుడికి, విచారంగా ఆ సంగతి చెప్పాడు.

గ్రామస్థుడు, సన్యాసితో, "మీరు కోర కుండానే, మరొక వస్త్రాన్ని నేనివ్వగలను. కాని, అందువల్ల, మీ చిక్కు తీరదు. ఎలుకలు దాన్ని, ఏదో ఒకనాటి రాత్రి కొరికి వేయగలవు. అందువల్ల, మరొక పిల్లని పెంచడం క్షమం." అన్నాడు.

పిల్లని పెంచడం అన్నమాట వింటూనే చిన్నసన్యాసి ఉలిక్కిపడి, "గోచిపాత రక్షణ కోసం పిల్లని పెంచడంతో ప్రారంభించి, సంపాద సాగరంలో మునిగిన, ఒక సన్యాసి కథ ఎవరో చెప్పగా విన్నాను. నాకూ, ఆ దుర్గతే పడుతుంది." అన్నాడు.

గ్రామస్థుడు, ఆ మాటలకు నవ్వి, "చిన్నస్వామి! అది కల్పనా కథ. ఒక వేళ నిజం అనుకున్నప్పటికీ—ఆ సన్యాసికి మీలాంటి మనోనిగ్రహం వుండి వుండదు. మీరు మహానిగ్రహవంతులైతేకాక, సర్వాన్నీ త్యజించిన శివసన్యాసి శిష్యులు!" అన్నాడు.

చిన్నసన్యాసి మౌనంగా పూరుకున్నాడు. మర్నాడు గ్రామస్థుడు ఒక పిల్లి కూనను తెచ్చి, సన్యాసికి యిచ్చి పోయాడు.



అయితే, ఆ పిల్లికూన ఇంకా స్వయంగా ఆహారం సంపాదించుకోవడం చేతకాని దవడంతో, ఆకలికొద్దీ రోజంతా ఆరప సాగింది. ఈ సంగతి చిన్నసన్యాసి ద్వారా విన్న మరొక గ్రామస్థుడు, "అయ్యో, పిల్లి కూన లాంటి దానిని, ఆకలితో మాడ్చడం ఎంత పాపం! మీరు వెంటనే వెళ్ళి జమిందారుగారి నడగండి. ఆయన తప్పక ఒక పాడి అవు నిస్తాడు. దాని పాలతో పిల్లికూన ఆకలి తీరిపోతుంది," అని చెప్పాడు.

చిన్నసన్యాసికి, ఈ సలహా నచ్చింది. అతడు అప్పటికప్పుడే జమిందారు దగ్గరికి వెళ్ళాడు. శివసన్యాసి శిష్యుడైన చిన్న





సన్యాసి అంటే, జమీందారుకు గౌరవం వున్నది. ఆయన అతడికి ఒక పాడి అవు నిచ్చాడు.

ఇది జరిగిన వారం రోజులకు, గ్రామం లోని రాజయ్య అనేవాడు, చిన్నసన్యాసి దగ్గరకు వచ్చి, "పిల్లకూన బతికేందుకు అవు పాలు కావాలి: బాగానే వున్నది. మరి, అవు బతికేందుకు పచ్చికా, ఇతర గడ్డిగాదంటు కావాలి గదా? ఈ కుటీరం చుట్టూ వున్న బీడు భూమంతా జమీం దారుగారిది. ఆయన అనుమతి తీసు కున్నావంటే, ఇదంతా సెద్యం చేసి పెడ తాను. వచ్చే ఫలసాయం నీది సగం, నాది సగం. అప్పుడు, నీ భోజనానికి,

ఇతర అవసరాలకూ పై వాళ్ళను దేవి రించవలసిన అవసరం వుండదు. పైగా, అవుకు కావలసినంత పచ్చిగడ్డి దొరుకు తుంది." అన్నాడు.

చిన్నసన్యాసికి, ఈ సలహా అద్భుతం అనిపించింది. జమీందారు, అతడి కోరిక విని, "నదికీ, నీ కుటీరానికి మధ్యగల భూమి అంతా నీదే అనుకో! ఆ బీడు భూమితో నాకేం అవసరంలేదు," అన్నాడు.

చిన్నసన్యాసి పరమానందం చెందాడు. రైతురాజయ్య తొలకరి వానలతోనే భూమి దున్నడం ప్రారంభించాడు. తరవాత దానికి నీరు పెట్టి, పరిసాగు చేశాడు. మంచిపంట పండింది. ఆ ధాన్యాన్ని దాచేం దుకు, కుటీరం పడగెట్టి, ఆ స్థానంలో మండువాలోగిలి నిర్మాణం జరిగింది.

చిన్నసన్యాసికి, ఈ జరుగుతున్నదంతా ఎక్కడలేని సంతోషాన్ని కలిగిస్తున్నది. రైతు భార్య, పెళ్ళిడు కూతురూ ఇంటి వెనక కూరపాదులు పెట్టారు. వాళ్ళే చిన్న సన్యాసికి వంట చేసి పెట్టసాగారు.

ఆ మరుసటి సంవత్సరం పంట మరింత బాగా పండింది. ఇంటి అవసరాలకు కొంత ధాన్యం నిలవ చేసి, మిగిలిన దాన్ని, చిన్నసన్యాసి మంచి ధరకు అమ్మాడు.

ఒకనాడు రాజయ్య, చిన్నసన్యాసితో, "రోజులు ఎల్లకాలం ఒకేలాగుండవు.

మనిషికి నా అన్నవాళ్ళు. అవసరం. నా కూతుర్ని చూస్తున్నావు గదా—నీ కంఠ కంటే అనుకూలవతి దొరకదు. దాన్ని పెళ్ళి చేసుకో." అన్నాడు.

చిన్నసన్యాసికి, రాజయ్య కూతురు వినయగుణం, పనిపాటుల్లో నేర్పరి తనం బాగా నచ్చాయి. అతడామెను పెళ్ళి చేసుకున్నాడు. అనాటి నుంచి అందరూ అశ్రద్ధ. చిన్నసన్యాసి అని పిలవడం మాని, చిన్నబాబు అనసాగారు.

కొన్ని సంవత్సరాలు గడిచిపోయినై. చిన్నబాబు ఇద్దరు కొడుకులను కన్నాడు. వాళ్ళు పెరిగి పెద్దవాళ్ళయి, వ్యవసాయ పునుల్లో తండ్రీకి, తాతకూ సాయం చేయ సాగారు.

పరిస్థితులిలా వుండగా—వృద్ధుడైన జమీందారు మరణించడం జరిగింది. ఆయన కొడుకు, చిన్నబాబును, అతడి అధీనంలో వున్న భూములను తిరిగి ఇచ్చి వేయమన్నాడు. వాటిని చనిపోయిన జమీందారు, తనకు దానంగా యిచ్చాడని, చిన్నబాబు వాదించాడు. దానితో గ్రామంలోని వాళ్ళు కొందరు చిన్నబాబు పక్షం, కొందరు జమీందారు కొడుకు పక్షం అయ్యారు.

ఈ విధంగా కక్షలు పెరిగి, ఒకనాడు జమీందారు పక్షం వాళ్ళు, చిన్నబాబు ఇంటి పైకి దాడి వచ్చారు. చిన్నబాబు పక్షం వాళ్ళు, వాళ్ళను ఎదుర్కున్నారు. ఇరుపక్షాలవాళ్ళూ, కర్రలతో, కత్తులతో





తలపడే సమయంలో, అదృష్టవశాత్తూ, తీర్థయాత్రలకు పోయిన శివసన్యాసి, అక్కడికి రావడం జరిగింది. ఆయన్ని చూస్తూనే, ఇరుపక్షాల వాళ్ళూ పోరుకాని, ఆయనకు తల వంచి సమస్కరిస్తూ నిలబడ్డారు.

శివసన్యాసి వాళ్ళను, "ఇరవైఅయిదేళ్ళ క్రితం ఇక్కడ ఒక చిన్న కుటీరం వుండేది. అందులో, నా శిష్యుడు వుంటూండేవాడు. ఆ కుటీరం ఏమైంది?" అని అడిగాడు.

ఆ ప్రశ్న వింటూనే చిన్నబాబు, శివస్వామి కాళ్ళమీద పడి దుఃఖించసాగాడు. శివస్వామి అతణ్ణి లేవమని, అప్యాయంగా భుజం తట్టాడు. ఇతర గ్రామస్థులూ, జమిందారు కొడుకూ ఆయన పాదాలకు సమస్కరించారు.

అక్కడి కక్కడే శివస్వామి, ఇరుపక్షాల వాళ్ళకూ తృప్తికరంగా, భూమి సమస్కృకు పరిష్కార మార్గం చెప్పాడు. ఆ రాత్రి చిన్నబాబు, శివస్వామితో,

"గురుస్వామి, తమరు తీర్థయాత్రలకు బయలుదేరినప్పుడు, నన్ను కూడా తమ వెంట రానివ్వమన్నాను. కాని, మీరు— ఇంకా సమయం రాలేదు; కొంతకాలం ఓపిక పట్టమన్నారు. అది ఎంతటి సత్యం వాక్కు!" అన్నాడు.

శివస్వామి చిరునవ్వు నవ్వి పూరుకున్నాడు.

అప్పుడు చిన్నబాబు, ఆయన పాదాలు తాకి, "స్వామి, అప్పుడు నేను సన్యాసం స్వీకరించి తమ అడుగుజాడలలో నడవగలను," అన్నాడు.

శివస్వామి, అతణ్ణి దీవింపి, "సంసారం అనే నుడిగుండం నుంచి బయటపడడానికి, ఇది నీకు మంచి అదను. పెద్ద వాళ్ళయిన, నీ కొడుకు లిద్దరూ, వ్యవసాయం చేసుకుంటూ, తల్లి సంరక్షణ చూడగలరు," అన్నాడు.

రెండు రోజుల తర్వాత, చిన్నబాబు కేవలం కట్టుబట్టలతో, గ్రామం వదిలి, శివస్వామి వెంట బయలుదేరాడు.







## ఆల్లాచీనాపరుడు

సిరిపురం జమీందారు రామారాయుడికి, తండ్రి ఎంత ప్రయత్నించినా, చదువు అబ్బింది కాదు. ఆయన మనసులో శిస్తు వసూళ్ళు, వేటా, రుచిగల భోజనం— వీటికి మించి ఎలాంటి ఆలోచనలూ మెదిలేవికావు. ఎప్పుడూ ఏదో ఆలోచిస్తూ, పరాకుగా వుండేవాళ్ళు, కుశాగ్రబుద్ధులై వుంటారన్న నమ్మకం, ఆయనకుండేది. ఆ కారణం వల్ల, తన దివాణంలో వుండే వెంకన్న అనేవాడంటే, ఆయనకు ప్రత్యేకాభిమానం.

ఈ వెంకన్న ఎప్పుడూ ఏదో ఆలోచిస్తుండేవాడు. జమీందారు వాణ్ణి అన్ని వేళలా తన పక్కనే వుంచుకుని, మధ్య మధ్య, "ఏం, వెంకన్నా, ఏమిటాలోచిస్తున్నావు?" అని ప్రశ్నించి వెంకన్న ఆలోచించే విషయం గురించి తెలుసుకుని అనందిస్తుండేవాడు.

ఒకనాటి రాత్రి నిద్రలో వున్న జమీందారుకు, ఏదో చప్పుడు కావడంతో మెలకువ వచ్చింది. ఆయన గది నుంచి బయటికివచ్చి, వరండాలో పక్కమీద పడుకోకుండా కూర్చుని ఆలోచిస్తున్న వెంకన్నను చూసి, "ఏమీ లోచిస్తున్నావురా, వెంకన్నా?" అని అడిగాడు.

"అయ్యా, అమావాస్య రాత్రులప్పుడే, దొంగలు దొంగతనాలకు ఎందుకు బయలుదేరుతారా, అని ఆలోచిస్తున్నాను." అని సమాధానమిచ్చాడు వెంకన్న.

జమీందారు, ఆ సమాధానం విని తృప్తిపడి, లోపలికి వెళ్ళి పడుకున్నాడు. అయినా, ఆయనకు నిద్ర పట్టలేదు. వెంకన్న అప్పుడేం ఆలోచిస్తుంటాడో తెలుసుకోవాలన్న కోరిక కలిగింది.

ఆయన గదిలోంచి బయటికి వచ్చి, "ఏం, వెంకన్నా, పడుకున్నావా?" అన్నాడు.

“లేదండి! ఆలోచిస్తున్నాను,” అన్నాడు వెంకన్న.

“ఏమిటాలోచిస్తున్నావు?” అని అడిగాడు జమీందారు.

“దొంగలు దోచుకోవడానికి, డబ్బున్న వాళ్ళ ఇళ్ళకే ఎందుకొస్తారు? అని ఆలోచిస్తున్నాను,” అన్నాడు వెంకన్న.

జమీందారు, ఆ సమాధానం విని, “అహా, వెంకన్న ఎంత గొప్ప ఆలోచనా పరుడు!” అనుకుంటూ తిరిగి తన గదిలోకి వెళ్ళి పడుకున్నాడు.

ఆయనకు తెల్లవారుజామున మెలకువ వచ్చింది. గదిలో నుంచి బయటకు వచ్చి ఇంకా పక్క మీద కూర్చుని ఆలోచిస్తున్న వెంకన్నను చూసి, “వెంకన్నా, ఇప్పుడేం ఆలోచిస్తున్నావు?” అన్నాడు.

“అయ్యా, ఇంతకుముందే తమ ఇనప భోషాణంలోని ధనాన్ని దొంగిలించుకు పోయిన దొంగలు, ఆ ధనంతో ఏం చేస్తారు? అని ఆలోచిస్తున్నాను,” అని జవాబిచ్చాడు వెంకన్న.

ఈమాటలు విన్నగానే, జమీందారు గుండె రుల్లుమన్నది. ఆయన భోషాణం వున్న గదిలోకి వెళ్ళాడు. అది ఖాళీగా వున్నది.

ఆయన పట్టరాని కోపంతో వెంకన్న దగ్గరకు వచ్చి, “ఏరా, బుద్ధిమాలిన వెధవా! దొంగలు దోచుకుపోతూంటే, నేరుమూసుకు చూస్తూ కూర్చున్నావా! అరిచి కేకలు వేస్తే, మేం లేచి దొంగలను పట్టుకునేవాళ్ళం కదా,” అన్నాడు.

వెంకన్న జవాబివ్వలేదు. జమీందారు, వాడి కేసి కొరకొర చూస్తూ, “ఏరా, మాట్లాడవు?” అని గద్దించాడు.

వెంకన్న విచారంగా, “అయ్యా, ఏం మాట్లాడను? దొంగలు దోచుకుపోయే సమయంలో, నాకెందుకు, ఈ ఆలోచన రాలేదని ఆలోచిస్తున్నాను,” అన్నాడు.

జమీందారు, వాణ్ణి అప్పటికప్పుడే దివాణం నుంచి పంపిసి, అనాటి నుంచి పనికిమాలిన ఆలోచనాపరులకు కాకుండా, పనిమంతులకు, తన దివాణంలో ఉద్యోగా లివ్వసాగాడు.







## 8

[అమరపాలుడి నాయకత్వాన వెళ్ళిన సైనికులు భయంకర పక్షిని నిలుపునా దహించారు. తరవాత రాకుమార్తె కాంతిమతిని, పులిరాయుళ్ళు మేనా ఎక్కించి ఎక్కడికో తీసుకు పోతున్నట్టు వార్త వచ్చింది. చిత్రసేనుడూ, ఉగ్రాక్షిడూ సైనికులతో వెళ్లి, మేనాను అడ్డగించారు. పులిరాయుళ్ళ నాయకుడు, రాజకుమార్తెను చంపమని అజ్ఞయిచ్చాడు. తరవాత—]

పులిరాయుళ్ళ నాయకుడు, తన అనుచరులకు చేసిన హెచ్చరిక వింటూనే, ఒకవైపు నుంచి చిత్రసేనుడూ, రెండవ వైపు నుంచి ఉగ్రాక్షిడూ అతడి సేవకులూ వాళ్ళ మీద పడ్డారు. చూస్తూండగానే పులిరాయుళ్ళు రాక్షసుల రాతి గదలకూ, చిత్రసేనుడి అనుచరుల కత్తిదెబ్బలకూ నేల కొరగసాగారు. ఇక విజయావకాశం ఏమాత్రం లేదని గ్రహించిన పులిరాయుళ్ళ

నాయకుడు, ఎక్కడ లేని తెగింపుతో ఒక చేత్తో కత్తిని, రెండవ చేత్తో ఈటెనూ పట్టుకుని భయంకరంగా పోరాడుతూ, “మన అంతం సమీపించింది. ముందు కాంతిమతిని చంపండి!” అంటూ కేకలు పెట్టాడు.

ఆ కేకలు వింటూనే చిత్రసేనుడు నివ్వెర పోయాడు. రాజకుమార్తె ఈ దుర్మార్గుల చేతిలో తప్పక మరణించ



వున్న శత్రుసైనికుడి కత్తి ఒకటి తీసుకుని, మేనా పక్కకు వస్తున్న పులి రాయుళ్ళను ఎదుర్కొన్నది. ఇది చూసిన ఉగ్రాక్షుడు అడవి దద్దరిల్లేలా రంకె వేసి, "ఇదుగో, వస్తున్నాను, కాంతిమతీ! క్షత్రియకన్య వనిపించుకున్నావు!" అంటూ గదతో తనకు అడ్డువచ్చిన పులి రాయుళ్ళను బంతులను కొట్టినట్టు గాలిలోకి ఎగరకొడుతూ మేనాను సమీపించాడు. ఈ లోపల చిత్రసేనుడు కూడా మేనాను సమీపించాడు. నాళ్ళకు రక్తం ఓడుతున్న కత్తి పట్టుకు నిలబడివున్న కాంతిమతి కంట బడింది.

గలదని అతడు భావించాడు. తనకూ, రాజకుమార్తె వున్న మేనాకూ మధ్య దాదాపు పదిమంది శత్రువులు అన్నిటికీ తెగించి అతి భీకరంగా పోరాడుతున్నారు. వీళ్ళను చంపి గాని తను మేనాను సమీపించలేదు.

చిత్రసేనుడు మహాద్రేకంతో కత్తిని ఎదురుగా వున్న శత్రువుల మీదికి విసురుతూ, తనను పక్కల నుంచి ఎదుర్కొంటున్న శత్రువుల మాటే మరిచి, సూటిగా మేనాకేసి వెళ్లసాగాడు. అంతలో మేనా తలుపులు ఫెళ్ళుమంటూ తెరుచుకున్నవి. కాంతిమతి మెరుపులా మేనా నుంచి కిందికి దూకి, దాపుల చచ్చి పడి

"ఈయన చిత్రసేనమహారాజు, నేను ఉగ్రాక్షిణ్ణి! ఈ అడవి అంతా నాదే!" అన్నాడు ఉగ్రాక్షుడు, కాంతిమతితో.

కాంతిమతి ఉగ్రాక్షుడి కేసి కోపంగా చూసి, చిత్రసేనుడి వైపుకు తలయినా తిప్పకుండా గిరున వెనుదిరిగి, మేనాలో ఎక్కి కూర్చున్నది.

రాజకుమారి కాంతిమతి ప్రవర్తన చిత్రసేనుడికి అగ్రహం కలిగించింది. తను ప్రాణాలకు తెగించి పులిరాయుళ్ళతో పోరాడి, ఆమెను కాపాడాడు. అయినా, రాజకుమారి తనకు కృతజ్ఞత చెప్పక పోగా, ఈసడించినట్టు తన కేసి చూడటం ఆతడికి పెద్ద అవమానంగా తోచింది.



“ఉగ్రాక్ష, ఇక్కడ మన పని ముగిసింది. ఇక మనం సైన్యాలతో ధవళగిరి కేసి బయలుదేరటం మంచిది,” అన్నాడు చిత్రసేనుడు.

చిత్రసేనుడి మాటలు వింటూనే ఉగ్రాక్షుడు అదిరిపడ్డాడు. తాము ముందు అనుకున్న పథకం ప్రకారం, అంతా కలిసి కపిలపురం కోటను ముట్టడించవలసి వున్నది. ఆ పని మీద అంతకు ముందే కొద్ది సైన్యంతో అమరపాలుడు వెళ్ళాడు. కపిలపురం కోటను వశపరుచుకుని, ఆ తరువాత రాజద్రోహి నాగవర్మను హతమార్చాలని లోగడ నిర్ణయం జరిగింది. కాని, ఇప్పుడు చిత్రసేనుడి ధోరణి చూస్తూంటే మరోలా వున్నది.

“చిత్రసేనా, మనం ముందుగా కపిలపురం కోటను వశపరుచుకోదలిచాం గదా? అదృష్టవశాత్తూ, మార్గమధ్యంలో రాకుమారిని కాపాడాం,” అన్నాడు ఉగ్రాక్షుడు తడబడుతూ.

“మనం రాకుమారిని కాపాడామా? ఊహించు, ఆవిడే మనను రక్షించినట్టుగా ప్రవర్తిస్తున్నది. జ్వాలాద్వీపవాసులతో చేతులు కలిపిన నాగవర్మ, వీరసింహ మహారాజును బందీని చేసి జ్వాలాద్వీపం పంపినట్టు అమరపాలుడు లోగడ చెప్పాడు. అటువంటి పరిస్థితుల్లో, మనం



యుద్ధం చేసి కపిలపురాన్ని వశపరుచుకుని ఎవరికి రాజరికం కట్టబెట్టగలం?” అన్నాడు చిత్రసేనుడు కోపంగా.

చిత్రసేనుడు మాటలు ముగించేలోపలే, కాంతిమతి మేనాలో నుంచి బయటికి వచ్చింది. ఆమె చిత్రసేనుడి కేసి అనుమానంగా చూస్తూ, “నా తండ్రి గారిని ద్రోహి నాగవర్మ జ్వాలాద్వీపం పంపినట్టు మీతో చెప్పిన ఆ అమరపాలుడు ఎవరు?” అని ప్రశ్నించింది.

“అతడు కపిలపురంవాడే. నాగవర్మ సైన్యంలో చేరి, మాకు బందీగా చిక్కి, తరువాత కొన్ని రహస్యాలు చెప్పి, మాకు సహాయపడ్డాడు,” అన్నాడు చిత్రసేనుడు.



“అ అమరపాలుడు చెప్పింది అబద్ధం, బహుశా, అతడికి నిజం తెలిసివుండదు. నా తండ్రిగారు కోటలోనే ఏదో భూగృహంలో బంధించబడి వున్నారు,” అన్నది కాంతిమతి.

“అలాగా!” అన్నాడు చిత్రసేనుడు.

“మనం ఆయన్ని రక్షిద్దాం, చిత్ర సేనా!” అన్నాడు ఉగ్రాక్షుడు ఆత్రంగా.

“పిలవని పేరంటం మన కెందుకు? మన నుంచి అలాటి సహాయం కావాలని ఎవరు కోరారు?” అంటూ చిత్రసేనుడు ఉగ్రాక్షుడి మీద కన్నుమన్నాడు.

“సహాయం చేయవలసిందని నేను కోరుతున్నాను,” అన్నది కాంతిమతి.

“ఇంతకుముందు మీ ప్రవర్తన మరో విధంగా వున్నది. నన్ను మీ సామంతరాజు కన్న కూడా హీనంగా చూశారు. బహుశా నన్ను గురించి మీకేమీ తెలియదేమో. ఇప్పుడు మీరున్న ఈ అడవిప్రాంతం అంతా నాది. ఇక్కడికి దాపులనే వున్న అపూర్వ భవనం, దానికి ఆసుకునివున్న నగరం—నా రాజధాని,” అన్నాడు చిత్ర సేనుడు గాంభీర్యం వుట్టిపడే గొంతుతో.

రాజకుమారి కాంతిమతి పెదాల మీద చిరునవ్వు కదలాడింది. “ఈ అడవి అంతా తనదని, ఇంతకుముందు ఉగ్రాక్షుడు నాతో అన్నాడు,” అన్నదామె.

చిత్రసేనుడు, ఉగ్రాక్షుడి కేసి నిప్పులు చెరిగే కళ్ళతో చూశాడు. ఉగ్రాక్షుడు ఒక్క నిమిషం గజిబిజి పడిపోయాడు. అతడి నోటివెంట మాట పెగలలేదు. “ఈ అడవి నాదయినా, నేను చిత్రసేన మహారాజుగారి మనిషిని. అందువల్ల అడవి కూడా ఆయనదే,” అన్నాడతడు బిక్క మొహం వేసి.

“ఇప్పుడు నాకు సంశయ నివారణ అయింది. కపిలపురం రాజైన వీరసింహుడి ఏకైక పుత్రిక అయిన నేను—కాంతిమతిని, చిత్రనగర మహారాజయిన చిత్ర సేనులవారి సహాయం కోరుతున్నాను. రాజద్రోహి అయిన నాగవర్మవల్ల కారా



గారంలో బంధించబడిన నా తండ్రిని రక్షించి, అద్రోహిని తగు విధంగా శిక్షించ వలసిందని నా ప్రార్థన." అన్నది కాంతి మతి ఎంతో గౌరవం వుట్టిపడే కంత స్వరంతో.

కాంతిమతి అలా అనేసరికి చిత్రసేనుడి హృదయం అనందంతో ఉప్పొంగి పోయింది. అతడు ఉగ్రాక్షుడి కేసి తిరిగి, "ఉగ్రాక్ష! నీ పొగరుబోతు మాటలు ఎన్ని అపోహలకు కారణం అవుతున్నవో, ఇప్పటికైనా గ్రహించావా? ఇకనైనా 'ఈ అడవి నాది,' అనే బొల్లిమాటలు కట్టిపెట్టు. అంతేకాక, ఇంతకుముందు నువ్వన్నట్టు, నీవు మహారాజుగారి మనిషివి కాదు, రాక్షసుడివి—నా సేవకుడివి!" అన్నాడు కఠినంగా.

"ఓరే, సేవకుణ్ణే, సేవకుణ్ణే, ముమ్మా టిక్!" అంటూ ఉగ్రాక్షుడు కాంతిమతి కేసి తిరిగి ప్రణామం చేశాడు.

కాంతిమతి చిరునవ్వు నవ్వింది. చిత్ర సేనుడు ఇనుమడించిన ఉత్సాహంతో తన అనుచరులకేసి తిరిగి, "మేనా వెంట వున్న పులిరాయుళ్ళలో ఎవరూ ప్రాణాలతో పారిపోలేదనుకుంటాను. సరే, ఇక మనం సరాసరి కపిలపురానికి బయలుదేరి వెళ్ళాలి. మీలో నలుగురు మేనా ఎత్తుకోండి," అని చెప్పి కాంతిమతితో,



"రాకుమారి, మీరు మేనా ఎక్కండి," అన్నాడు.

కాంతిమతి తల అడ్డంగా తిప్పుతూ, "మహారాజా! ఇప్పుడు నేను బందీని కాను. కనుక, మీతోపాటు స్వేచ్ఛగా గుర్రం మీద ఎక్కి రానివ్వండి," అన్నది.

"అవును, మహారాజా! అదే జావుంటుంది. రాజకుమారి ఇందాక పులిరాయుళ్ళను కత్తితో ఎదుర్కొన్న తీరు చూశారు గదా!" అన్నాడు ఉగ్రాక్షుడు.

"అమె ఇక కత్తిపట్టి యుద్ధం చెయ్యవలసిన అవసరం లేదు. గుర్రం ఎక్కి మన వెంట రావెచ్చు. కపిలపురం కోటను వశపరుచుకోవటం, వీరసింహు మహ



రాజును బంధవిముక్తుణ్ణి చేయటం— అదంతా మన పని. ఆ ప్రయత్నంలో శత్రువులతో చేయవలసిన పోరు మన సైనికులూ, మనం చేస్తాం,” అన్నాడు చిత్రసేనుడు.

ఆ వెంటనే చిత్రసేనుడి సైనికులూ, ఉగ్రాక్షుడి అనుచరులైన రాక్షసులూ జట్లు జట్లుగా చేరి, అశ్వారూఢులైన చిత్రసేన, కాంతిమతుల వెనకగా, కపిలపురం కేసి బయలుదేరారు. ఒక గంట తరవాత వాళ్ళు కొండదావుల వున్న కపిలపురం కోటను సమీపించారు. దూరాన వుండ గానే వాళ్ళకు కోట బురుజుల మీద వున్న శత్రుసైనికులూ, కోట మీద ఆకాశంలో

పహరా తిరుగుతున్న రెండు భయంకర పక్షులూ కనిపించినై.

ఆ భయంకర పక్షుల్ని చూస్తూనే చిత్ర సేనుడితో పాటు, ఉగ్రాక్షుడు కూడా నివ్వెరపోయాడు. ఉగ్రాక్షుడు అతంగా చిత్రసేనుడి దగ్గరకు పరిగెత్తుకువచ్చి, “మహారాజా! ఇక్కడ కూడా మన పాలిటికి ఈ భయంకర పక్షులు దాప రించినై. సైన్యంతో మీరు పంపిన అమర పాలుడి అయిపూ అజా లేదు. అందర్ని శత్రువులు స్వాహా చేయలేదు గదా?” అన్నాడు.

చిత్రసేనుడి కుడా ఇలాంటి అను మానమే కలిగింది. అతడు కోట ద్వారాల కేసి చూశాడు. అవి బంధించబడి వున్నవి. వాటిముందు ఎక్కడా మరణించిన సైనికులు వడివున్న సూచనలు లేవు. బహుశా, అమరపాలుడు కోటను వశ పరుచుకోవటం తన తలకు మించిన పని అని గుర్తించి, ఈ ప్రాంతాల ఎక్కడో కావలా వేసి వుంటాడు.

చిత్రసేనుడు ఇలా ఆలోచిస్తున్నంతలో, అల్లంత దూరంలో చెట్ల మధ్య కోలాహలం బయలుదేరింది. చూస్తూండ గానే అమరపాలుడు గుర్రాన్ని దూకిస్తూ, చిత్రసేనుడి దగ్గరకు వచ్చి, “చూశారా మహారాజా! నాగవర్మ ముఖ్య సైన్యంతో





కోట వదిలి ధవళగిరి మీదికి దాడి వెళ్తూ, కోటకు తగిన రక్షణ ఏర్పాటు చేశాడు. ఇందాకటి నుంచి చూస్తున్నాను. ఆ భయంకర పక్షులు రెండే రెండు కోట మీద గస్తీ తిరుగుతున్నవి. అంతకు మించి కోటలో మరి పక్షులు వున్నట్టు లేదు. బురుజుల మీద కాపలా వున్న వాళ్ళు కూడా ఎక్కువమంది కాదు. అయినా, నా వెంట వున్న కొద్దిపాటి సైన్యంతో కోట మీదికి వెళ్ళటం ప్రమాద మని మీ రాకకోసం ఎదురుచూస్తూ, ఇక్కడే కాపు చేశాను," అన్నాడు.

"మంచిపని చేశావు. దుస్సాహసం చేసి వున్నట్టయితే స్వల్ప సంఖ్యలో వున్న మీరందరూ సర్వనాశనం అయిపోయే వాళ్ళు. వేచివుండటమే మంచిదయింది," అంటూ చిత్రసేనుడు ఉగ్రాక్షుడి కేసి తిరిగి, "ఉగ్రాక్ష, మనం కోట ద్వారా లను బద్దలుకొట్టి లోపల జొరబడట మొక్కటే మార్గం. అందుకు తగినవాళ్ళు నీ అనుచరులు!" అన్నాడు.

ఉగ్రాక్షుడు ఓసారి చిత్రసేనుడి కేసి, కోట మీద ఎగురుతున్న భయంకర పక్షుల కేసి చూసి, తల గొక్కుంటూ, "నా అనుచరుల్లో కొందరిని కోట తలుపులు బద్దలు కొట్టేందుకూ, మరి కొందరిని కోట గోడల్ని వునాదులతో సహా తవ్వి పారేసేందుకూ నియోగించగలను. కాని....ఆ భయంకర పక్షులు...." అంటూ గుడ్డు తెరిచేశాడు.

"ఉగ్రాక్ష, నువ్వు భయపడకు! అవి మన మీద పడకుండా హడలకొట్టే పని నాది," అన్నాడు అమరపాలుడు.

"అది ఎలా సాధ్యం?" అని అడిగాడు చిత్రసేనుడు ఆశ్చర్యంగా.

"ఇవాళ ఉదయం వాటి కొట్టాలకు నిప్పు పెట్టినప్పుడు, అవి నిప్పుంటే ఎంత తారుకుపోతవో తెలుసుకున్నాను. కనుక, మన సైనికుల్లో ప్రతి పదిమందిలోనూ ఒక డికి, మండుతున్న కాగడాలు ఇస్తే, వాటి రౌతులు చచ్చి గీపెట్టినా అవి మన మీదికి దుమికేందుకు సాహసించవు," అన్నాడు అమరపాలుడు. —(ఇంకావుంది)







## దాగిపోయేమెవరిది?

పట్టువదలని విక్రమార్కుడు చెట్టుపద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, "రాజా, ఎన్ని కష్టాలకైనా ఓర్చి, చేపట్టిన కార్యం సాధించి తీరాలన్న, నీ పట్టువదల మెచ్చ దగిందే. కాని, ఇందుకు నిన్ను పురి గొల్చినవాడు, బాధ్యతా, సాధ్యాసాధ్యాలను గురించి ఆలోచించగల లోకజ్ఞత వున్న వాడేనా? లేక, నీకైనా వ్యూహ బాధ్యతారహితంగా తలకుమించిన భారాన్ని మోయ దానికి సిద్ధపడ్డావా? ఇలాంటి సంశయమే, ప్రసన్నుడూ, జ్ఞానేంద్రుడూ అనే తండ్రి కొడుకుల కథ విన్నవాళ్ళకు కలుగు తుంది. ఆ కథ చెబుతాను, శ్రమతెలియ కుండా, విను," అంటూ ఇలా చెప్ప సాగాడు:

**చేతాళ కథలు**



పూర్వం ధరణిగిరి అనే గ్రామంలో, ప్రసన్నుడనే సంపన్న రైతు వుండేవాడు. అతడికి ఇద్దరు కొడుకులు. పెద్దవాడు జితేంద్రుడు; చిన్నవాడు జ్ఞానేంద్రుడు. జితేంద్రుడు నెమ్మదస్తుడు; జ్ఞానేంద్రుడు దుడుకు స్వభావం.

ప్రసన్నుడు తన పొలం కొలుకిచ్చినా, ప్రతిదినం పొలానికి వెళ్ళి, అక్కడి పనులను పర్యవేక్షిస్తూండేవాడు. పొలాన్ని కొలుకిచ్చినంత మాత్రాన, దాన్ని గురించి వట్టించుకోకపోవడం, భూదేవిని అవమానించడమే అని, అతడి అభిప్రాయం.

జితేంద్రుడు, కూడా రోజూ పొలానికి వెళ్ళేవాడు. కొత్త పద్ధతులను అవలం

బించి, పంటలను ఎలా అభివృద్ధిపరచవచ్చునో, కొలుదార్లతో చర్చిస్తూండేవాడు. ఈ కారణం వల్ల, అతడు గ్రామంలో మంచి పేరు సంపాదించుకున్నాడు.

ఇక, జ్ఞానేంద్రుడికి మొదటి నుంచీ వ్యవసాయం పట్ల అసక్తి లేదు. ఎప్పుడైనా తండ్రి, ఏదైనా పని చెప్పినా, రెండు, మూడుమార్లు హెచ్చరించితే తప్ప, పొలం కేసి వెళ్ళేవాడు కాదు.

అతడి వ్యాపకమల్లా, గ్రామంలో తనలాగే పనిపాటూ లేని యువకులతో కలిసి—రాక్షసమాయల దగ్గిర్నొంచి, రాజశాసనాలపరకూ చర్చించడం, ఇందువల్ల, జ్ఞానేంద్రుడు, తండ్రి దగ్గరే కాకుండా, గ్రామంలోని వాళ్ళచేత కూడా, ఎందుకూ పనికిరానివాడుగా తయారవుతున్నాడన్న పేరు తెచ్చుకున్నాడు. ప్రసన్నుడు, అతణ్ణి ఎన్నేసార్లు జితేంద్రుడితో పోల్చి, నచ్చజెప్పాలని చూశాడు; గట్టిగా మందలించాడు కూడా. అవేమీ జ్ఞానేంద్రుడిలో మార్పు తేలేకపోయినై.

అయితే, జ్ఞానేంద్రుడికి, తాను కాలం వృథా చేస్తున్నానన్న బాధ లేకపోలేదు. కాని, అతడికి వ్యవసాయంమీదికి మాత్రం, ఏకోశానా దృష్టి మళ్ళలేదు.

ఇలా కొన్నాళ్ళు జరిగాక, ఒకనాడు హఠాత్తుగా జ్ఞానేంద్రుడు, తండ్రి దగ్గరకు



వెళ్ళి. "నాన్నా, మీరు చాలాసార్లు నన్ను, ఎందుకూ పనికిరానివాడుగా తయారవు తున్నానని మందలించారు. అందువల్ల, ఏం చేయాలా అని బాగా ఆలోచించి, చివరకు ఏదైనా వ్యాపారం ప్రారంభించా లన్న నిర్ణయానికి వచ్చాను. అందుకు దాజ్ఞానీనగరమే సరైనచోటు," అన్నాడు.

ఈ మాటలు విని ప్రసన్నుడు అశ్చర్య పోయి, "మరి, వ్యాపారానికి అవసరం అయిన పెట్టుబడి మాటేమిటి?" అని అడిగాడు.

"పెట్టుబడి కోసం, మీరు కొంత డబ్బి వ్వండి. అది మీకు ఇష్టం లేనిపక్షంలో, నా వాటా నాకు పంచవలసిందిగా కోరు తున్నాను," అన్నాడు జ్ఞానేంద్రుడు.

ఇందుకు ప్రసన్నుడు మండిపడి, "తర తరాలుగా నమ్ముకున్న భూదేవిని విడిచి పెట్టి, నగరంలో వ్యాపారం చేస్తావా? ఇది, నీకు అభివృద్ధి చెందాలన్న కోరిక వల్ల కలిగిన ఆలోచనకాదు. నగరం తళుకుబెళుకులు అనుభవించాలన్న వ్యామోహానికి, నువ్వు వేస్తున్న ముసుగు! నా బొందిలో ప్రాణం వుండగా, నీ ఆలో చన సాగనివ్వను," అన్నాడు.

జ్ఞానేంద్రుడు తండ్రికోపానికి ఏమాత్రం జంకక, "నేను ఏ వ్యసనాలకూ, వ్యామో హాలకూ దాసుణ్ణయి డబ్బు అడగడం లేదు. వ్యాపారం చెయ్యాలన్నదే, నా స్థిర నిర్ణయం. ఇస్తే డబ్బివ్వండి, లేదా అస్త్రలో, నా వాటా పంచియివ్వండి," అన్నాడు.





తండ్రికొడుకు లిద్దరూ, చాలా సేపు వాదలాడుకున్నారు. చివరకు సమస్య జితేంద్రుడూ, గ్రామంలోని ఇద్దరు ముగ్గురు పెద్దల ముందు పెట్టబడింది. అక్కడ కూడా తండ్రికొడుకులు రాజీరి రాలేదు.

చివరకు పెద్దలు, ఈ విధంగా నిర్ణయించారు : ప్రసన్నుడు, జ్ఞానేంద్రుడికి కొంత డబ్బిస్తాడు. దానితో అతడు వ్యాపారం ప్రారంభించవచ్చు. అందులో, సంవత్సరం ముగిసేసరికి, ఏదో కొంత కనీసలాభం చూపించాలి. అలా అయితేనే, ప్రసన్నుడు, జ్ఞానేంద్రుడు వ్యాపారం కొనసాగించడానికి అంగీకరిస్తాడు. లేనిపక్షంలో, జ్ఞానేంద్రుడు

వ్యాపారం వదిలేసి, అన్న జితేంద్రుడికి వ్యవసాయంలో సాయపడాలి.

జ్ఞానేంద్రుడు ఇందుకు అంగీకరించాడు. ప్రసన్నుడు అయిష్టంగానే కొడుకుకు డబ్బిచ్చాడు.

జ్ఞానేంద్రుడు రాజధానినగరం ప్రయాణమై వెళ్ళబోతూ, తల్లివండ్రి లిద్దరికీ నమస్కరించి, ఆశీస్సులుకొరాడు. తల్లి కళ్ళు తుడుచుకుంటూ, ఆశీర్వదించింది. అయితే, ప్రసన్నుడు, "వెళ్ళిరా! ఈ విషయంలో నీకు, నా ఆశీస్సులు మినహా, ఎటువంటి సహాయసహకారాలు వుండవు," అన్నాడు కటువుగా.

జ్ఞానేంద్రుడు రాజధానినగరం చేరి, వెళ్ళిన ఆరునెలల్లోనే పెట్టుబడి డబ్బు పోగొట్టుకుని, కొత్తగా అలవాటైన మధుపానం లాంటి దురలవాట్లతో, ఆరోగ్యం పాడై, ఇల్లు చేరాడు.

తల్లి, అతణ్ణి చూసి కళ్ళనీరు నింపుకున్నది. తండ్రి మాత్రం కోపంగా, "నమ్మకం వలననే భూమాతను వదిలి, ఎడారుల వెంట పరుగులు తీశావు. ఇప్పటికైనా బుద్ధి కుదిరిందా?" అంటూ మందలించి, జ్ఞానేంద్రుడికి మంచి వైద్యులచేత చికిత్స చేయించాడు.

కొన్నాళ్ళ తర్వాత, జ్ఞానేంద్రుడి ఆరోగ్యం కుదుటపడింది. ప్రసన్నుడు,



అతడితో, "ఇప్పటికీ కలిగిన అనుభవాలు, చాలు! రేపటినుంచి జితేంద్రుడితోపాటు, పొలానికి వెళ్తున్నా. వుండు, వాడే నీకు సేద్యంలోని మెలుకువలన్నీ నేర్పుతాడు," అన్నాడు.

జ్ఞానేంద్రుడు అయిష్టంగానే వ్యవసాయంలో ప్రవేశించాడు.

బేతాళుడు ఈ కథ చెప్పి, "రాజా, ఈ తండ్రికొడుకుల మధ్య జరిగిన ఘర్షణలో, ఎవరు సహజంగా, బాధ్యతాయుతంగా ప్రవర్తించారు? వాళ్లకు కలిగిన మనస్తాపానికి, ధననష్టానికి, దోషమంతా ఒక్కరిదా? లేక ఇద్దరిదీనా? ఈ సందేహానికి సమాధానం తెలిసి కూడా చెప్పక పోయావే, నీ తల పగిలిపోతుంది," అన్నాడు.

దానికి విక్రమార్కుడు, "ఇందులో దోషమంతా పూర్తిగా ప్రసన్నుడిదే! జ్ఞానేంద్రుడు స్వతహాగా మంచివాడు; తెలివైనవాడు. అటువంటి కొడుకు ఇష్టాన్ని తెలుసుకుని, అందుకు తగిన

వాతావరణం ఏర్పరచడం, తండ్రి మీద వున్న బాధ్యత, తను రైతు అయితే, కొడుకు కూడా ఇష్టం లేకపోయినా, రైతే అయితేరాలన్న పట్టుదల అర్థం లేనిది. తన అభిరుచుల్ని, ఆశయాల్ని కొడుకు మీద రుద్ది, అతడి వ్యక్తిత్వాన్ని నాశనం చెయ్యడం ఏ తండ్రి చేయకూడనిది. జ్ఞానేంద్రుడి దృష్టి వ్యాపారం మీద వున్నదని తెలియగానే, ప్రసన్నుడు అతడిని ఎవరైనా ఒక నమ్మకస్థుడైన వ్యాపారికి అప్పజెప్పి, శిక్షణ యిప్పించి వుండవలసింది. అలా చేయనందువల్ల, అనుభవ శూన్యుడైన జ్ఞానేంద్రుడు, నాగరిక ప్రపంచంలో సర్వసామాన్యమైన మోసాలకు గురై, చివరకు తనకేమాత్రం ఇష్టం లేని పనిలో ప్రవేశించాడు. ఇందుకు కేవలం ప్రసన్నుడి బాధ్యతారహిత ప్రవర్తనే కారణం," అన్నాడు.

రాజాకు ఈవిధంగా మౌనభంగం కలగగానే, బేతాళుడు శవంతో సహా మాయమై, తిరిగి చెప్పెక్కాడు. —(కల్పితం)





## పాలరుచి

ద్రవళపురిని పాలించే రాజు సువర్ణవర్మకు, అరణ్యంలో తపస్సు చేసుకుంటున్న సూర్యదేవుడనే ఋషిని గురించి తెలియ వచ్చింది. ఆ ఋషి గొప్ప తపశ్శాలి; మహాజ్ఞాని. రాజుకు, ఆయనను దర్శించి, కనిసం ఒక రోజైనా, ఆయన సన్నిధిలో కాలం గడపాలన్న కోర్కె కలిగింది. ఇందుకు సూర్యదేవుడి నుంచి అనుమతి పొందేందుకు, రాజు తన మంత్రిని, ఆయన దగ్గరకు పంపాడు.

సూర్యదేవుడు, మంత్రి చెప్పింది విని, "మీ రాజు చక్కని న్యాయపాలకుడని విన్నాను. ఇప్పుడాయనకు, నా ఆశ్రమంలో ఒక రోజు గడపాలన్న కాంక్ష కలిగిందంటే—బహుశా ధర్మజిజ్ఞాసకలవాడై కూడా వుండాలి. అలా కానప్పుడు, ఎంతో సౌఖ్యంగా వుండే హంసతూలికాతల్పాలనూ, భవనాన్నీ విడిచి, నా పూరిపాకలో

విశ్రమించాలని కోరుకోదు. ఆయనను, నేనిక్కడికి అహ్వానిస్తున్నానని చెప్పండి," అన్నాడు.

సూర్యదేవుడి జవాబుకు మంత్రి చాలా సంతోషించాడు. ఆ సమయంలో, ఆశ్రమవాసి ఒకడు ఆయనకు, ఒక లోటాలో పాలు తెచ్చి యిచ్చాడు. ఆ పాల రుచి ఆయనకు అద్భుతం అనిపించింది.

మంత్రి, ఆశ్రమవాసిని, "ఇంత రుచిగల పాలు, నేనెన్నడూ తాగి వుండలేదు. ఈ పాలు ఇచ్చిన ఆవు, చాలా మేలు జాతిదై వుండాలి, అవునా?" అని అడిగాడు.

"ఇవి, మా గురువుగారు ఎక్కువగా అభిమానించే ఆవుపాలు," అన్నాడు ఆశ్రమవాసి.

మంత్రి మరి కొంతసేపు ఆశ్రమంలో వుండి, రాజధానికి తిరిగి వచ్చాడు.



మర్నాడు ఆయన, రాజు సువర్ణవర్షా, ఋషి ఆశ్రమానికి వెళ్ళారు. ఋషి, రాజును ఆదరంతో దీవించి, కూర్చు నేందుకు ఒక ధర్మాసనం చూపించాడు. తర్వాత ఒక శిష్యుణ్ణి పిలిచి, రాజుకు తాగేందుకు పాలు ఇవ్వవలసిందిగా ఆదేశించాడు.

శిష్యుడు లోపలి గదుల్లోకి పోతూండగా మంత్రి అతడితో చిన్నగా, "రాజుగారికి అనే పాలు తీసుకురండి—అంటే, మీ గురువుగారు ప్రేమగా చూసుకునే ఆవు ఇచ్చే పాలు!" అని చెప్పాడు.

"ఆ పాలే తెస్తాను. గురువుగారు కూడా అతిథులకు దాని పాలే తెచ్చియివ్వమంటారు," అన్నాడు శిష్యుడు.

తర్వాత అతడు రెండు లోటాలలో పాలు తెచ్చి, ఒక దానిని రాజుకు ఇచ్చి, రెండవదానిని మంత్రికి ఇస్తూ, "అయ్యా, ఇవి కూడా, మీరు చెప్పిన ఆవుపాలే!" అన్నాడు.

మంత్రి లోటాలో నుంచి, ఒక గుక్కెడు పాలు తాగి, ముఖం అయిష్టంగా పెట్టి, శిష్యుణ్ణి ఒకపక్కకు తీసుకుపోయి, "నిజంగా ఇవి, ఆ ఆవుపాలేనా? ఏదైనా పొరబాటు జరగలేదుకదా?" అని అడిగాడు.

"పొరబాటుం లేదు. ఆ పాలతో రెండు లోటాలు నింపి, ఒకటి రాజుగారికి, రెండవది మీకూ ఇచ్చాను," అన్నాడు శిష్యుడు.



రాజు ఇదేం గమనించకుండా, లోటా లోని పాలు కొంచెం కొంచెంగా తాగుతూ, ఋషి చెప్పే నైతిక, ధార్మిక విషయాలు చెవులప్పగించి వింటున్నాడు.

కొద్దిసేపటి తర్వాత ఋషి, ఏదో పని మీద లేచి, లోపలిగదిలోకి వెళ్ళాడు. అప్పుడు మంత్రి, రాజును, "ప్రభూ, పాలరుచి ఎలా వున్నది?" అని అడిగాడు.

"అద్భుతం! అద్భుతం!" అన్నాడు రాజు.

ఆ జవాబు విని మంత్రి నిస్పృహగా, "ప్రభూ, మీరన్నట్టు, నిన్న నాకూ పాల రుచి అద్భుతం అనిపించింది. అందుకే ఆ అవును ఋషి నుంచి కొనాలనుకున్నాను. ఒకవేళ ఆయన, దానికి వెయ్యి వరహాలిమ్మన్నా, సంశయించక యిద్దామనే నిశ్చయించుకున్నాను. కాని, ఆశ్చర్యమేమంటే—ఇవ్వాలే పాలరుచి అతి సామాన్యంగా వున్నది," అన్నాడు.

ఆ మాటలు విని రాజు సువర్ణవర్మ, ఒక క్షణకాలం మౌనంగా వుండిపోయి,

తర్వాత ప్రశాంతంగా, "మహామంత్రి, ఆ పాలు నిన్న అద్భుతమైన రుచిగా వుండడానికి కారణం, మీకు, ఋషిపట్ల కలిగిన కృతజ్ఞతాభావం. అయితే, వెంటనే మీకు మైకం వదిలి మెలుకువ వచ్చింది! మీలో దాగివున్న స్వార్థం అనే విషకిటకం, ఋషి దయాగుణాన్ని మరిచి, పాల విలువను వరహాలలో గుణించసాగింది. మరి, మీకినాడు, పాలరుచి అద్భుతంగా ఎందుకుంటుంది!" అన్నాడు.

మంత్రి సిగ్గుతో తల వంచుకున్నాడు.

అప్పుడు రాజు గంభీరంగా, "ఈ పర్లకాలలో, ఋషి పాదాలచెంత, ఒక రోజు ప్రశాంతంగా గడపాలని వచ్చాను. అంతేగాని, పాలరుచి, లాభనష్టాల గురించి ఆలోచించడానికి కాదు. మీరు నన్నిక్కడ ఒంటరిగా వదిలి వెళ్ళండి," అన్నాడు.

మంత్రి లేచి ఆశ్రమ కుటీరం నుంచి బయటికి వెళ్ళి పోయాడు. కొద్దిసేపు తర్వాత, ఋషి ప్రశాంతవదనంతో చిరు నవ్వునవ్వుతూ, రాజు దగ్గరకు వచ్చాడు.








మన దేవాలయాలు :

## కామాక్షిమందిరం

“జగదంబ కామాక్షి పేరుతో అజ్ఞాపిస్తున్నాను! ఇలా చెయ్యి!” అంటూ మాంత్రికులు, తమ మంత్రవిద్యలను ప్రదర్శించే వారు. అస్సాంలో గౌహతినగరానికి సమీపంలో నీలవర్ణతం మీద వెలుగొండే కామాక్షిదేవి, భక్తులకు మంత్రశక్తులను ప్రసాదిస్తుందన్న విశ్వాసం వున్నది.

దక్షిణం తరవాత, శివుడు నతీదేవి శౌతికకాయాన్ని ఎత్తుకుని భూప్రపంచమంతా తిరిగినప్పుడు, ఈ కొండ మీద నతీదేవి అంగం ఒకటి పడిందని, దాని మీదే ఈ గుడి నిర్మించబడిందని భక్తులు విశ్వసిస్తారు. పూర్వకాలంలో గుడిభయం కర అరణ్యం మధ్య ఉండడం వల్ల మామూలు ప్రజలు అక్కడికి వెళ్ళడానికి చాలా కష్టపడవలసి వచ్చేది.




పదునారవ శతాబ్దంలో కాలాపహర్ సైనికులు దేవాలయాన్ని నాశనం చేశారు. సైనికులు హతాత్తుగా అలయాన్ని ముట్టడించడం వల్ల, అప్రాంతపు రాజులు అలయాన్ని రక్షించడానికి ఏమి చేయలేకపోయారు. తదనంతరం సంవత్సరాల తరువాది ఈ దేవాలయం, ఒకరిద్దరు షాజారులతో తప్ప, దాదాపు నిర్మానుష్యంగానే ఉండి పోయింది.



కొన్నాళ్ళ తరువాత మల్లచేవుడ నీ అస్సం రాజు, బెంగాలు నవాబు మీదికి దండెత్తాడు. అతడు యుద్ధంలో ఓడి పోయి నవాబుకు బండిగా పట్టుబడి పోయాడు. నవాబు అతన్ని కోటలో బంధించాడు.

ఒకనాడు మల్లచేవుడు గాథనిద్రలో ఉన్నప్పుడు ఒక కల వచ్చింది. ఆ కలలో దేవి ప్రత్యక్షమై, “రాజా! నీ రాజ్యం సరిహద్దుల లోపలే నీ రాజ్యాధి దేవత ఆలయం పాడుబడి ఉన్నది. దానిని బాగుచేయించడం మాని, అలా పొరుగు రాజు మీదికి దండెత్తి వచ్చి పట్టుబడిపోవడం సిగ్గుగాలేదా?” అన్నది.



రాజు నిద్రలేచి, తన తప్పనిసు గ్రహించాడు. అతడు అక్కడి నుంచి బయట పడే ఉపాయం కూడా కామాక్షిదేవి కలలో సూచించింది. ఆ రోజు ఉదయమే నవాబు తల్లి ఉద్యానంలో విహరిస్తుండగా, పాము కరిచి, స్వహత్య పడి పోయింది.



అస్థాన వైద్యులందరూ వచ్చి నవాబు తల్లిని కాపాడడానికి ఎంతగానో ప్రయత్నించారు. కాని ఆమె స్థితి మెరుగుపడలేదు. నవాబు తల్లిపట్ల చెప్పే లేనంత అభిమానం కలవాడు. తల్లి పరిస్థితి చూసి ఆయన విపాదం చెందాడు.



ఇక వైద్యులు ఏమీ చేయలేరని తెలిసిపోయాక, నవాబు తన తల్లి ప్రాణాలు రక్షించినవారు ఏమీ కోరుకున్నా తీరుస్తానని సభలో ప్రకటించాడు. అయినా సభికులలో ఒక్కరు కూడా ముందుకు రాలేదు.

చెరసాలలో ఉన్న రాజు, కాపలా భటుడితో, "నన్ను చెర నుంచి విడిచిపెట్టే పక్షంలో, నేను నవాబు తల్లి ప్రాణాలు రక్షించగలనని నవాబుతో చెప్పి," అని నవాబుకు కబురు చేశాడు. నవాబు, రాజు నిబంధనకు అంగీకరించి, అతనిని రప్పించాడు.






రాజు, కలలో కామాక్షిమాత ఉపదేశించిన మంత్రం పఠించగానే, నవాబు తల్లి నిద్ర నుంచి మెలకువ వచ్చినట్లు లేచి కూర్చున్నది. నవాబు ఆమెలా నందంతే రాజును కొగిలించుకున్నాడు. విలువైన కానుకలు ఇచ్చి, రాజుకు గౌరవంగా వీడ్కోలు పలికాడు.

రాజు తన రాజధానినగరానికి చేరగానే, వెన్నతే కాల్చిన బటుకలతో కామాక్షి దేవి ఆలయ పునర్నిర్మాణానికి పూనుకుని, ఆదిరకాలంటేనే పూర్తిచేశాడు. ఆయన జీవితాంతం దేవభక్తుడుగా గడిపాడు; దేవాలయ పూజాధికారస్థానానికి కావలసిన విర్యాల్లు చేశాడు.



అనాటి నుంచి అలయానికి క్రమంగా భక్తులు రాసాగారు. ఈ దేవాలయ గర్భ గృహంలో ఒక నల్లరాయి, దేవీవిగ్రహానికి ప్రతీకగా ఉంటున్నది. అలయ ప్రాంగణం ఎప్పుడూ జీవకళతో కళకళలాడుతూ ఉంటుంది.





## మనికిరానిశాసనం

లివంగపురం మహారాజు శాంతగుప్తుడు, మతానికి సంబంధించిన ఆచారాలన్నిటినీ, ఎంతో భక్తిశ్రద్ధలతో పాటిస్తూండేవాడు. ముఖ్యంగా ఆయనకు సాధువులన్నా, సన్యాసులన్నా వల్లమాలిన భక్తి గౌరవాలుండేవి. వాళ్ళంతా భగవంతుడి ప్రతినిధులని, ఆయన నమ్మకం. తన రాజ్యంలోని ప్రజలు కాని, రాజ్‌ద్యోగులు కాని, వాళ్ళకు ఎలాంటి కష్టమూ గలగకుండా గౌరవించాలని శాసనం చేయడమేకాక, రాజ్యంలోని సాధుసన్యాసులందరికీ ఉచితంగా భోజనం, వసతిలభించేలాగా సకలవిధ సౌకర్యాలు కూడా ఏర్పాటు చేయించాడు.

ఇది జరిగిన కొన్నాళ్ళకు మంత్రి మాధవవర్మ, రాజుతో, "ప్రభూ, తమరు చేసిన శాసనంవల్ల, మన ఆదాయంలో సగానికి పైగా, సాధుసన్యాసుల అవసరా

లకే ఖర్చయిపోతున్నది. అందువల్ల, ప్రజల క్షేమంకోసం అభివృద్ధి పనులేవి చేపట్టేందుకు అవకాశం కలగడం లేదు. మరొక ముఖ్యమైన సంగతి: ఈ శాసనం అమలులోకి వచ్చినప్పటినుంచి, వినాడు లేనంతగా నేరాల సంఖ్య పెరిగింది," అన్నాడు.

మంత్రి చెప్పినది విన్న రాజు శాంతగుప్తుడు, అయిష్టంగా తలాడిస్తూ, "నేను చేసిన సాధురక్షణ శాసనమే, ఈ పరిస్థితికి కారణం అని మీరు నమ్మడం, భగవత్ స్వయాపులైన సాధుసన్యాసుల్ని అవమానించడం అవుతుంది. ఈ సాధుసేవ వల్ల, మన రాజ్యానికి తప్పక మేలు కలుగుతుందని, నా దృఢమైన నమ్మకం!" అన్నాడు.

మంత్రి కొంచెంసేపు మౌనంగా పూరుకుని, "ప్రభూ, ఉన్నపరిస్థితి తమకు



గలిగితే—తిరిగి మన కోశాగారం పుష్కలంగా నిండుతుంది," అన్నాడు.

మంత్రి, రాజు చెప్పినట్టే దేశమంతటా దండోరా వేయించాడు.

కొన్నాళ్ళు గడిచాక శాంతగుప్తుడు, మంత్రిని పిలిచి, "కోశాగారం పరిస్థితి ఇప్పుడెలా వున్నది? ప్రజలు, నా ఉత్తరువును పాటిస్తున్నారా?" అని అడిగాడు.

అందుకు మంత్రి, "ప్రభూ, ఏమని మనవి చేసేది! కోశాగారం పరిస్థితి మరింతగా దిగజారిపోతున్నది," అన్నాడు.

ఈ జవాబుకు రాజు అశ్చర్యపోయి, "దీనినిబట్టి చూస్తే, ప్రజలు నా ఆజ్ఞను శిరసావహించడం లేదని తెలుస్తున్నది. ఇలా ఎందుకు జరుగుతున్నదో మనం తెలుసుకోవాలి. ఇవ్వాలే, మారువేషాల్లో దేశసంచారానికి బయలుదేరుదాం," అన్నాడు.

ఆ విధంగా రాజు, మంత్రి మారువేషాల్లో, ఒక చిన్న పట్టణంలో తిరుగుతూ, ఒక బట్టలు నేసేవాడి ఇంట, మగ్గం చుట్టూ కూర్చుని కొందరు తీరికగా ఉబుసుపోని కబుర్లు చెప్పుకుంటూ ఉండడం చూశారు.

వాళ్ళిద్దరూ, అక్కడికి వెళ్ళి, "పని పాటూ మాని, ఇలా సోమరులుగా కాలక్షేపం చేసేవారిని, ఈ దేశంలో రాజుగారు

మనవి చేయడం, నా బాధ్యత కదా," అన్నాడు.

రాజు అవునన్నట్టు తల వూపి, "రాజగురువులు, గత సంవత్సరకాలంగా దేశాటనలో వున్నారు. సాధువుల రక్షణ కోసం నేను శాసనం చేసేముందు, అనుభవజ్ఞులైనవారి సలహా తీసుకునే అవకాశం నాకు కలగలేదు. సరే, ఇప్పుడొక పని చేయండి. ప్రజలందరూ విశేషించి కష్టపడి పని చేస్తూ, సకాలంలో పన్నులు చెల్లించాలని; ఎవరైనా సోమరులుగా కనబడితే కఠినంగా శిక్షింపబడతారని, దేశమంతటా దండోరా వేయించండి. ఈ ఉత్తరువు కనక కఠినంగా అమలు చేయ



కఠినంగా శిక్షిస్తారని విన్నాము. మరి, మీరా సంగతి ఏమీ పట్టించుకున్నట్టు లేదే!" అన్నారు.


ఆ మాటలకు మగ్గం చుట్టూ వున్న వాళ్ళు పెద్దగా నవ్వి, "మీరెవరో, ఈ దేశానికి కొత్తవాళ్ళలా వున్నారు!" అని, రాజా మంత్రులకు, అక్కడ గోడకు వేళ్ళాడుతున్న దండ కమండలాలనూ, కాషాయవస్త్రాలను చూపించి, "రాజాగారి కాసనాన్ని ధిక్కరించామని ఎవరైనా మమ్మల్ని పట్టుకోచూస్తే, క్షణాల మీద సన్యాసుల్లాగా, సాధువుల్లాగా వేషాలు మార్చుకోగలం. ఈ దేశంలో సోమరులకు శిక్ష వున్నమాట నిజమే కాని, సాధుసన్యాసులకు అది వర్తించదు. అంతే కాక,

ఎలాంటి నేరం చేసినా, ఆ వేషాల్లో కనపడ గలిగితే, రాజమర్యాదలు కూడా జరుగు తవి," అన్నారు.

"ఓహో, అదా సంగతి!" అని, రాజా కాంతగుప్తుడూ, మంత్రి అక్కడి నుంచి బయలుదేరారు.

ఆ తర్వాత రాజా, మంత్రి దేశంలో చాలా ప్రాంతాలు తిరిగారు. ప్రతిచోటా వాళ్ళకు దాదాపు ఇటువంటి అనుభవాలే ఎదురయ్యె.

రాజా, మంత్రి రాజధానికి తిరిగి వచ్చారు. ప్రజల మేలుకోరి తాను చేసిన కాసనం, ఇలా ఎందుకు వ్యర్థమై పోయిందో అర్థం కాక, రాజుకు విచారం పట్టుకున్నది. ఆ సమయంలో ఆయనకు,



రాజగురువు దేశాటన నుంచి తిరిగి వచ్చి నట్లు తెలిసింది. వెంటనే మంత్రుని వెంట బెట్టుకుని, రాజు ఆయనను చూడ బోయాడు.

రాజగురువు, శాంతగుప్తుడు చెప్పిన దంతా విని, "రాజా, ఒక లక్ష్యం, ఆదర్శం అంటూ లేకుండా, అనాలోచితంగా చేసే శాసనాలు—అటు ప్రజలకూ, రాజుకూ కూడా కాపాలుగా పరిణమించగలవు. లోకకల్యాణం కోసం సర్వసంగపరిత్యాగం చేసిన మహానుభావుల్ని, వేళ్ళ మీద లెక్కించవచ్చు!" అన్నాడు.

"గురుదేవా, రోజూ మనం ఎంతో మంది సాధుసన్యాసుల్ని చూస్తూంటాం గదా!" అన్నాడు రాజు శాంతగుప్తుడు.

దానికి రాజగురువు చిన్నగా నవ్వి, "అందులో నిజమైన సాధువుల్ని గుర్తించడం, అంత తేలికైన సంగతి కాదు. వాళ్ళల్లో చాలామంది, కుటుంబం పట్ల తమకున్న బాధ్యతల నుంచి, తప్పించుకునేందుకూ, సుఖమయమైన జీవితం

గడిపేందుకూ కాపాయపస్త్రాలు ధరించిన వాళ్ళు. నీ శాసనం ద్వారా అలాంటి వాళ్ళకు ప్రోత్సాహం కలిగి, ప్రజల్లో సోమరితనానికి, అరాజకానికి కారణం అయింది!" అన్నాడు.

రాజు శాంతగుప్తుడు ఎంతో వినయంగా, "గురుదేవా, పనికిరాని శాసనాన్ని రద్దు చేయమనేగదా, తమరనేది? అలాగే చేస్తాను," అన్నాడు.

"రాజా, ఆ పని ఎంత త్వరగా చేస్తే అంత మంచిది. మరొక సంగతి గుర్తుంచుకో; ఇక నుంచి మతాచారాలను పాటించే విషయంలో, నీ నమ్మకాలను ప్రజల మీద శాసన రూపంలో ప్రయోగించకు," అని రాజగురువు సలహా ఇచ్చాడు.

రాజు ఆ రోజునే సాధుసన్యాసులకు, ఉచితభోజనపసతి సౌకర్యాలను పూర్తిగా రద్దుచేస్తూ, సోమరులు కఠినంగా శిక్షింపబడగలరని, దేశమంతటా చాటింపు వేయించాడు.







## ఉత్తరరామాయణం

యుముడితో యుద్ధానికి బయలుదేరిన రావణుడు యమలోకాన్ని చేరవచ్చి, అక్కడ నరకయాతనలనుభవిస్తున్న పాపకర్ములనూ, స్వర్గసుఖాలనుభవిస్తున్న పుణ్యకర్ములనూ చూశాడు.

ఘోరాకారులూ, క్రూరులూ, అతి భయంకరులూ అయిన యమకింకరులూ, బలవంతంగా పాపులను పురుగుల చేత తినిపిస్తున్నారు. కుక్కల చేత భయంకరంగా కరిపిస్తున్నారు. వైతరణీనదిలో ఈదిస్తున్నారు. కాలిన ఇసుక దిబ్బల మీద వేసి బాధిస్తున్నారు. నరకయాతనలనుభవించేవారు శవాల లాగా ఉండి, బాధతోనూ, దప్పికతోనూ చెప్పలేనంతగా అలమటిస్తున్నారు. మరొక వంక పుణ్యం

చేసుకున్నవారు పుణ్యఫలాన్ని సమస్త సుఖాల రూపంలోనూ పరమానందంతో అనుభవిస్తున్నారు.

రావణుడు లక్షలాదిగా గల పాపులు అనుభవించే యాతనలను చూసి జాలిపడి, వారిని విడిపించ నారంభించాడు. అది చూసి యమదూతలకు కోపం వచ్చింది. వాళ్ళు రావణుడి పైకి వెళ్ళి, పరిపాలనా, శూలాలూ, ముసలాలూ, శక్తులూ, తోమరాలూ పుష్పకం మీదికి విసిరారు. కొందరు తేనెటీగల్లాగా పుష్పకం మీదికి ముసిరి, అందులోని ఆననాలూ, వేదికలూ, మంటపాలూ విరిచి పారెయ్యసాగారు. అయితే అది అక్షయమైన విమానం కావటం చేత, వారెంత నాశనం



చేసినా ఎప్పటిలాగే చెక్కు చెదరకుండా ఉన్నది.

ఈ లోపుగా నారదుడు తిన్నగా యముడి వద్దకు వెళ్ళాడు. యము డాయనను సగౌరవంగా అర్ఘ్యపాద్యాలతో సత్కరించి, క్షమమడిగి, వచ్చిన పని తెలుసుకో గోరాడు.

“యమరాజా, దశగ్రీవు డనే ఆజేయు డైన రాక్షసుడు నిన్ను జయించి, వశపరుచుకోవటానికి నీపైకి యుద్ధానికి వస్తున్నాడు. నీ యమదండం ఏం కానున్నదో!” అన్నాడు నారదుడు. ఆయన అలా అంటుండగానే దూరాన వెలిగిపోతూ పుష్పకం కనబడింది.

రావణుడు యమకింకరులతో కొంత సేపు యుద్ధం చేసి, చివరకు వారి పైన పాశుపతాస్త్రం ప్రయోగించాడు. అది కార్చిచ్చు లాగా ఆ ప్రాంతాన ఉండే చెట్లనూ, పొదలనూ బూడిద చేస్తూ, తన జ్వాలలను అన్ని వైపులకూ వ్యాపింప జేసింది. యమదూతలు ఆ జ్వాలలలో మిడతల్లాగా మాడిపోయారు. రావణుడూ, అతని మంత్రులూ దిక్కులు పెక్కటిలే టట్టు భయంకరమైన కేక పెట్టారు.

ఆ కేక విని యముడు, యుద్ధంలో రావణుడు జయించాడని గ్రహించి, తన సారథిని పిలిచి, తన రథాన్ని యుద్ధానికి ఆయత్తపరచమన్నాడు. క్షణంలో ఎర్రని గుర్రాలు పూన్చిన రథం వచ్చింది. మృత్యుదేవత పాశాన్ని, ముద్గరాన్ని ధరించి, రథంలో యముడిముందు నిలిచింది. యముడు రథంలో ఎక్కి కూర్చుంటే ఒక పక్కన కాలదండమూ, రెండో పక్క కాలపాశాలూ ఉన్నాయి. ఈ విధంగా యముడు యుద్ధానికి బయలు దేరేసరికి, మూడు లోకాలూ సంక్షభం పొందాయి. దేవతలు కంపించారు.

మనోవేగం గల రథాశ్వాలు యముడి రథాన్ని క్షణంలో రావణుడి ముందుకు తెచ్చాయి. మృత్యుదేవతతో సహా అతి భయానకంగా ఉన్న యమరథాన్ని







చూస్తూనే రావణుడి మంత్రులు భయ విభ్రాంతులై, నాలుగు దిక్కులకూ పారి పోయారు. రావణుడు మాత్రం లేశమాత్ర మైనా భయపడక, అక్కడే స్థిరంగా నిల బడ్డాడు.

ఇద్దరికీ ఏడు రాత్రులపాటు మహా భయంకరమైన యుద్ధం జరిగింది. యముడు తాను ప్రయోగించిన అస్త్రాలతో రావణుణ్ణి మహా తీవ్రంగా గాయపరిచాడు. కాని రావణుడు ఓడిపోనూలేదు, రణ రంగం నుంచి పారిపోనూ లేదు. మీదు మిక్కిలి అతను తన బాణాలతో యముణ్ణి, మృత్యుదేవతనూ, సారథినీ కూడా ఎంతో నొప్పించాడు.

అది చూసి మృత్యువు యముడితో, "యమధర్మరాజా, ఈ రాక్షసుడితో నన్ను యుద్ధం చెయ్యిని. వీణ్ణి క్షణంలో చంపే స్తాను. చంపటం నా హక్కు. నేను ఎందరో రాక్షసుల చావు చూశాను, ప్రళయ కాలంలో లోకాలకు లోకాలే నాశనం కావటం చూశాను. ఇతడనగా ఎంత?" అన్నది.

"నువు ఊరికే చూస్తూ ఉండు. వీణ్ణి నేనే చంపుతాను," అంటూ యముడు కాలదండాన్ని పట్టి ఎత్తాడు. అది మంటలు కక్కుతూ మహాభయంకరంగా కన బడింది. యముడు దాన్ని రావణుడి పైకి వినరబోతూ వుండగా బ్రహ్మ ప్రత్యక్షమై, "యమధర్మరాజా, దాన్ని ప్రయోగించకు. దీనితో రావణుడు చచ్చినట్టయితే నేను వాడికిచ్చినవరం అబద్ధమవుతుంది. వాడు చావనట్టయితే ఈ కాలదండాన్ని నేను సృష్టించిన ఉద్దేశం అబద్ధ మవుతుంది. మృత్యువుతో బాటు నేనీ దండాన్ని అమోఘంగా ఉండేలాగు పూర్వం సృష్టించాను. అందుచేత, కాలదండాన్ని రావణుడి పైన ప్రయోగించావంటే ఒక విధంగా, కాకపోతే మరొక విధంగా నా మాట వ్యర్థమైపోతుంది," అన్నాడు.

బ్రహ్మ మాట మన్నించి యముడు కాలదండాన్ని అవతల పెట్టేశాడు.



రావణాసురుణ్ణి చంపటానికి తనకు అవకాశం లేని పక్షంలో తాను యుద్ధరంగంలో ఏం చెయ్యాలో తెలియక, యముడు తన రథంతో సహా అంతర్ధానమై బ్రహ్మతో స్వర్గానికి వెళ్ళిపోయాడు.

రావణుడు తాను యముణ్ణి జయించానని ప్రకటన చేసి పుష్పకంలో యమ పురం వెళ్ళిపోయాడు. ఇదంతా కళ్ళారా చూసిన నారదుడు పరమానందం చెందాడు.

యముణ్ణి జయించి, మారీచుడు మొదలైన మంత్రుల చేత ప్రశంస లందుకుని, రావణుడు పుష్పకంలో పాతాళ లోకానికి బయలుదేరి, వరుణుడి వరి పాలనలో ఉన్న సముద్రంలో ప్రవేశించి, వాసుకి మొదలైన నాగు లుండే భోగవతి నగరాన్ని స్వాధీనం చేసుకుని, నివాతకవచు లుండే మణిమతి అనే నగరానికి వెళ్ళాడు. రకరకాల ఆయుధాలు కలిగి, అజేయులైన నివాతకవచులు రావణుడితో యుద్ధానికి తలపడ్డారు.

ఒక్క సంవత్సరం పాటు యుద్ధం సాగినా జయోపజయాలూ తెలలేదు. అప్పుడు బ్రహ్మ విమానం మీద అక్కడికి వచ్చి, ఉభయ పక్షాలకూ సంధిచేసి, అగ్ని సాక్షిగా వారి మధ్య స్నేహం నెలకొల్పి వెళ్ళిపోయాడు. రావణుడు నివాతకవచు



లకు ఏడాదిపాటు అతిథిగా ఉండి, తన సొంత నగరంలో ఉన్నట్టే సుఖంగా కాలం పుచ్చి, నివాతకవచుల వద్ద తనకు తెలియని మాయలు తొలైతొమ్మిది నేర్చుకుని, వరుణుడుండే నగరాన్ని వెతుకుతూ బయలుదేరాడు.

దారిలో అతనికి కాలకేయు లుండే అశ్వనగరం తగిలింది. అక్కడ రావణుడికి కాలకేయులకూ యుద్ధ మయింది. రావణుడు కాలకేయ వీరులను చాలా మందిని చంపాడు. అలా చచ్చినవారిలో విద్యుజ్జిహ్వ డనేవాడు, శూర్పణఖ భర్త కూడా ఉన్నాడు. వాడు బలగర్వితుడు, మెరపు లాగా తన నాలుకను చాచి రాక్ష



డికి వాహనమైన నంది కామధేనువుకు పుట్టినదే.

అలాటి కామధేనువుకు రావణుడు భక్తితో ప్రదక్షిణం చేసి, వరుణ మందిరాన్ని సమీపించాడు. వరుణుడి యోధులు రావణుడితో యుద్ధం చేశారు. రావణుడు వారి నాయకులను సునాయాసంగా చంపి, యోధులతో, "రావణుడు యుద్ధం చెయ్యవచ్చాడని వరుణుడితో చెప్పండి," అన్నాడు.

వరుణుడి కొడుకులూ, మనసులూ తమ పరివారాలతో సహా రథాలెక్కి రావణుడి పైకి పచ్చి, ఒక్క తృటిలో రావణుడి చేతిలోనూ, అతని మంత్రుల చేతిలోనూ ఓడిపోయారు. తమ పరివారం నశించాక వరుణ పుత్రులు వీరోచితంగా పోరాడి, తాము కూడా దెబ్బ తిన్నారు. తరవాత రావణుడు వరుణుడికి కబురు చెయ్యగా, వరుణుడు ఇంట లేడనీ, ఆయన సంగీతం వినటానికి బ్రహ్మలోకానికి వెళ్ళాడనీ తెలిసింది.

రావణుడు తాను గెలిచినట్టు ప్రకటించేసి, పుష్పకం మీద ఎక్కి తిరిగి అశ్వనగరానికి వచ్చాడు. అక్కడ అతను మదగర్వితుడై విహరిస్తూండగా అతని కొక అద్భుతమైన భవనం కనబడింది. దానికి అలంకారాలుగా వైడూర్య తోరణాలూ,

సులను నాకేసేవాడు. రావణుడు వాణ్ణి కత్తితో నరికి చంపాడు. మొత్తం మీద నాలుగు వందలమంది కాలకేయ వీరులు రావణుడి చేతిలో చచ్చారు.

అక్కడి నుంచి బయలుదేరి రావణుడు వరుణుడి మందిరానికి వచ్చాడు. ఆ భవనం తెల్లని మబ్బులాగానూ, కైలాసంలాగానూ ఉంది. అక్కడ అనుక్షణమూ పాలధారలు స్రవించే సురభి అనే కామధేనువు రావణుడికి కనబడింది. దాని పాలతోనే పాల సముద్రం ఏర్పడింది. ఆ పాలసముద్రం నుంచి చంద్రుడు పుట్టాడు. అమృతం పుట్టింది. పాలసముద్రపు సురుగు తిని కొందరు మహర్షులు జీవిస్తారు. శివు



ముత్యాల జాలరులూ, బంగారు స్తంభాలూ, స్పటిక సోపానాలూ మొదలైనవి ఉన్నాయి.

రావణుడు ప్రహస్తుడితో, "ఇంత అందమైన ఇల్లెవరిదో కనుక్కునిరా," అన్నాడు.

ప్రహస్తుడు మొదటి ప్రాకారం దాటి లోపలికి వెళ్ళితే ఎవరూ కనిపించలేదు. అతను అలాగే ఏడు ప్రాకారాలూ దాటి లోపలికి వెళ్ళేసరికి లోపల ఒక జ్వాల కనిపించింది. దాని మధ్య ఒక దివ్య పురుషుడున్నాడు. అయన సూర్యుడి లాగా వెలిగిపోతూ తేరి చూడ రాకుండా ఉన్నాడు. ఆ మహాపురుషుడు ప్రహస్తుణ్ణి చూడగానే సంతోషంతో నవ్వాడు. అనన్య విని ప్రహస్తుడి శరీరం పులకరించింది. అతను వెంటనే రావణుడి దగ్గరికి తిరిగి వచ్చి, తాను చూసిన దంతా వివరంగా తెలిపాడు.

సంగతి వింటూనే రావణుడు పుష్పకం నుంచి దిగి, ఆ భవనంలోకి ప్రవేశించ బోయేసరికి ద్వారాన్ని పూర్తిగా అక్రమించి ఒక భయంకరాకారుడు ఎదురుపడ్డాడు. ఆ ఆకారం నెత్తిన చంద్రుడున్నాడు, నేట భయంకరమైన జ్వాలలు వెలువడు తున్నాయి. కళ్ళూ, పెద్దపులూ ఎర్రగానూ, ముఖం తెల్లగానూ ఉన్నాయి. జుట్టు పైకి లేచి ఉన్నది. దట్టమైన మీసాలూ, గడ్డమూ, పెద్ద పెద్ద కోరలున్నాయి.



చేతిలో పెద్ద ముద్గర మున్నది. ఆ భయం కరాకారాన్ని చూడగానే రావణుడి శరీర మంతా జలదరించింది. ఆ ఆకారం రావణుణ్ణి చూసి, "రాక్షసుడా, భయ పడకు. నీ కోరిక ఏమిటో చెప్పు," అని అడిగింది.

"నాకు యుద్ధం కావాలి," అన్నాడు రావణుడు.

"ఎవరితో యుద్ధం చేస్తావు? నాతోనా? బలితోనా?" అని ఆకారం అడిగింది.

"ఈ ఇల్లెవరిదో వారితో చేస్తాను? లేదా, సువ్వెవరితో చెయ్యమంటే వారితోనే చేస్తాను," అన్నాడు రావణుడు ఎంతో ఉత్సాహంగా.

“బలి లోపల ఉన్నాడు. కావలిపై ఆ మహామహుడితో నిరభ్యంతరంగా యుద్ధం చెయ్యి.” అన్నది ఆకారం.

రావణుడు లోపలికి వెళ్ళి, సూర్యుడి లాగా వెలిగిపోతున్న బలిని తేరి చూడలేక పోయాడు. బలి రావణుణ్ణి తేలికగా ఎత్తి, తన కొడ మీద కూర్చోబెట్టుకుని, “ఏం పని మీద వచ్చావు, బాబూ? నీ కొరిక ఏమిటో తెలిపితే నేను తీర్చుతాను,” అన్నాడు.

“మరేం లేదు, మహానుభావా! నిన్ను పూర్వం విష్ణువు మోసం చేసి నిర్బంధంలో ఉంచాడన్నారు. నిన్ను విడిపించే శక్తి నా కున్నది. అందుచేత ఆ పని చేసి పోదామని వచ్చాను,” అన్నాడు రావణుడు నెమ్మదిగా.

“అదా సంగతి? అయితే ఇప్పుడు నీ కొక్క చిన్న విషయం తెలియ చెప్పాలి. అదిగో అక్కడ పడి ఉన్న కుండలాన్ని ఒక్కసారి ఇక్కడికి కాస్త పట్టుకురా,” అన్నాడు బలి.

రావణుడు దగ్గరికి వెళ్ళి చూస్తే ఆ కుండలం ఒక పెద్ద చక్రమంత ప్రమాణంలో ఉన్నది. రావణుడు సునాయాసంగా దాన్ని ఎత్తబోయి పరాభవం పొందాడు. అది కదలలేదు. రావణుడు తన రెండు చేతులతోనూ, బలమంతా ఉపయోగించి కూడా దాన్ని ఏమాత్రం కదల్పలేకపోయాడు.

అది చూసి బలి రావణుణ్ణి దగ్గరికి పిలిచి, “నువ్వు కదల్పలేకపోయిన ఆ కుండలం మా పూర్వీకుడైన హిరణ్యకశిపుడు చెవికి పెట్టుకున్నటువంటిది. ఆయన ఎవరివల్లా చావు లేకుండా వరాలు పొంది చివరకు నరసింహ రూపం దాల్చిన విష్ణువు చేతిలోనే చచ్చిపోయాడు. ఆ విష్ణువునే నువ్వు ద్వారం వద్ద చూశావు. ఆయన ఎప్పుడూ అక్కడే ఉంటా ఉంటాడు,” అన్నాడు.

ఈ మాటలు విని రావణుడు క్రోధంతో ద్వారం వద్దకు వచ్చాడు. కాని అతని కక్కడ ఎవరూ కనిపించలేదు.







## కావాలనేచేశారు!

నీతానగరంలో వుండే బంగారప్పకు పిల్లలు లేరు. ఎన్నో పూజలూ, వ్రతాలూ చేయగా, చేయగా—పెళ్ళయిన పదేళ్లకు, బంగారప్ప భార్య కాసులమ్మ గర్భం ధరించింది. బంగారప్ప, భార్య నెంతో ఆపురూపంగా చూసుకుంటూండేవాడు.

ఒక రోజున భార్య దిగులుగా వున్నట్టు కనిపించడంతో బంగారప్ప, ఆమెతో, “నువ్వలా దిగులుగా వుండకూడదు. నీ మనసులో ఎలాంటి కోరిక వున్నాసరే చెప్పు! అది తీరేమార్గం చూస్తాను,” అన్నాడు.

“రామాపురంలో నాగయ్య దగ్గిర ముక్కాల్పారం చేయించి, మెడలో వేసుకు తిరగాలని, నాకు కోరికగా వున్నది,” అన్నది కాసులమ్మ.

రామాపురంలో నాగయ్య పేరుమోసిన నగలవ్యాపారి. అతడి దుకాణంలో తయారైన హారం మెడలో వేసుకుంటే, శుభ ప్రదమని కూడా చెప్పకుంటారు.

బంగారప్ప మరెప్పుడైనా అయితే ఒప్పుకునేవాడు కాదేమో గాని, ఇప్పుడు తన శక్తిమేరకు భార్య కోరిక తీర్చాలనుకుని, “సరే, నేను రామాపురం వెళ్లి, నీకోసం హారం చేయించి తెస్తాను,” అన్నాడు.

“నువ్వు పక్కన లేకుంటే, నాకెంతో అధైర్యంగా వుంటుంది. వేరే ఎవరినైనా రామాపురం పంపు,” అన్నది కాసులమ్మ.

బంగారప్ప తన స్నేహితుడు రామయ్య కొడుకు గణపతిని, ఆ పని మీద పంపాలనుకున్నాడు.

గణపతి ఇరవై ఏళ్ళ యువకుడు. వడ్రంగం పనిలో తండ్రికి సాయం చేస్తూంటాడు. వాడికి రామాపురం చూడాలన్న సరదా వున్నది. అయితే, రామాపురంలో వాడికి బంధువు లేవ్వరూ లేరు.



వెళితే, ఏ పూటకూళ్ళ ఇంట్లోనే బస చేయాలి. అందుకూ, దారి ఖర్చులకూ బోలెడు డబ్బు వృధా అని, తండ్రి వాడిని పంపలేదు.

బంగారప్ప, గణపతిని పిలిచి, "నువ్వు రామాపురం వెళ్ళి, నాగయ్య దుకాణంలో ముత్యాలహారం పురమాయించి, అదయ్యే దాకా అక్కడే వుండి—హారం తీసుకుని రావాలి. అక్కడ మా చుట్టం సిద్ధప్ప వున్నాడు. వాళ్ళింట్లోనే, నీ మకాం. ఈ ప్రయాణానికయ్యే ఖర్చులన్నీ, నేను భరిస్తాను," అన్నాడు.

గణపతి ఉత్సాహంగా వెంటనే ఒప్పు కున్నాడు. కొడుకు సరదా, ఈ విధంగా

తీరుతున్నదని, వాడి తండ్రి కూడా సంకోషించాడు.

రామాపురం వెళ్ళాలంటే, ముందుగా సీతానగరం నుంచి పొరుగునే వున్న గ్రామానికి ఒంటెద్దుబండిపై వెళ్ళాలి. అక్కణ్ణించి బాడుగకు గుర్రపు బళ్ళుంటాయి. గణపతి ఆ విధంగానే ప్రయాణం చేసి, రామాపురం చేరుకున్నాడు. అక్కడ సిద్ధప్ప ఇంటి గురించి వాకబు చేశాడు. వివరాలు తెలుసుకుని సిద్ధప్ప ఇల్లు చేరే లోగా, దారిలో వాడు ఒకచోట జారి పడ్డాడు. బట్టలకు బురద అంటుకున్నది. ఏమైతే నేం—గణపతి, సిద్ధప్ప ఇల్లు చేరుకుని, వాళ్ళకు తను వచ్చిన పని చెప్పాడు.

సిద్ధప్ప అభిమానంగా, "మా బంగారప్ప పంపాడంటే, నువ్వు మాకు ముఖ్య అతిథివి. ఆ చేతిలోని మూట ఇరాయివ్వు; నేను దాస్తాను. ముందు నువ్వు వెళ్ళి పెరట్లో నూతి దగ్గర స్నానం చేసిరా," అన్నాడు.

సిద్ధప్ప కొడుకు, గణపతిని బావి దగ్గరకు తీసుకు వెళ్ళి, బోక్కెన అందించాడు. ఈ లోగా సిద్ధప్ప అక్కడికి పెద్ద నీళ్ళ గుండిగ ఒకటి తీసుకువచ్చాడు.

అతడు గణపతితో, "నీళ్ళిందులోకి తోడుకుని స్నానం చెయ్యి. స్నానం



అయ్యాక గుండిగ నిండా నీళ్ళుండేలా చూడు!" అని చెప్పాడు.

ఇంటికి వచ్చిన అతిథికి ఇలాంటి పని చెప్పినందుకు అశ్చర్యపడినా, గణపతి అలాగే చేశాడు. ప్రయాణబడలికమూలాన వాడికి గుండిగను నీళ్ళతో నింపడం చాలా అలసట అనిపించింది.

గణపతి స్నానం చేసేటప్పుడే, బురద అంటిన తన బట్టలు కూడా ఈతికి ఆర వేసుకున్నాడు. వాటి కారణంగా సిద్ధప్ప తనను, ఏ పనివాడో అనుకున్నాడేమోనని వాడికి అనుమానం కలిగింది.

గణపతి బట్టలు మార్చుకున్నాక, సిద్ధప్ప వాడిని భోజనానికి రమ్మని పిలిచాడు. అక్కడ కూడా అందరూ

గణపతికి చాలా అశ్చర్యం కలిగే లాగే ప్రవర్తించారు.

సిద్ధప్ప ఇంట్లోని వాళ్ళందరూ పిటలు వేసుకుని కూర్చున్నారు. వాళ్ళ ముందు వెండి కంచాలున్నవి. గణపతికి పిట వేయలేదు. అరిటాకులో భోజనం పెట్టారు. అది కూడా, అందరికీ సెగలుకక్కే వేడి అన్నం పెట్టి, వాడికి చద్దెన్నం పెట్టారు.

భోజనం అయ్యేసరికి గణపతికి నిద్ర ముంచుకువచ్చింది. అందరూ మంచాలు వేసుకుని, గణపతికి చాప ఇచ్చారు. గణపతి ఆ చాప మీదే ఒళ్ళెరక్కుండా నిద్రపోయాడు.

మర్నాటి ఉదయం సిద్ధప్ప భార్య గణపతిని నిద్రలేపి, "నాయనా, మా పాతే





సంచిని గణపతికి యిచ్చి, "ఇందులో గుమ్మడికాయ లున్నవి. మనం వెళ్ళే దారిలో, నా స్నేహితు డొకడున్నాడు. వీటిని ఆ ఇంట్లో ఇవ్వాలి," అన్నాడు.

ఆ గుమ్మడికాయల సంచి మోయలేక గణపతి చేతులు చచ్చుపడ్డాయి. గుమ్మడి కాయల్ని స్నేహితుడింట్లో ఇచ్చాక, సిద్ధప్ప గణపతిని, నాగయ్య దుకాణానికి తీసుకుని వెళ్ళాడు.

"నాగయ్యా! బంగారపు నాకెంతో కావలసినవాడు. ఎన్నో విళ్ళ తర్వాత, భార్య కడుపున ఓ కాయకాస్తున్నది. నువ్వు హారాన్ని శ్రద్ధగా చేయించాలి. ధర ఎక్కువ చెప్పకూడదు," అని సిద్ధప్ప, నాగయ్యను హెచ్చరించాడు.

నాగయ్య సరేనని, హారం తయారీకి నాలుగు రోజుల గడువడిగాడు. ఆ నాలుగు రోజులూ సిద్ధప్ప ఇంట్లోవాళ్ళు గణపతి చేత వీలైనన్ని పనులు చేయించుకున్నారు. అయితే, వాళ్ళు వాణ్ణి పల్లెత్తుమాట అని అవమానించలేదు. పని చేయించుకున్నారని తప్ప, వాళ్ళింట్లో దేనికి వాడు అగౌరవ పడలేదు.

హారం తయారయ్యాక గణపతి తిరుగు ప్రయాణం అయినప్పుడు, "మళ్ళీ ఎప్పుడొచ్చినా, నువ్వు మా ఇంట్లోనే మకాం చేయాలి," అని సిద్ధయ్య ఇంట్లో వాళ్ళం

రివ్వాలి రాలేదు. అలా పెరట్లోకి వచ్చి పాలు తీసి పెడతావా?" అని అడిగింది.

ఆ సమయానికి ఇంట్లో వాళ్ళెవరూ నిద్ర లేవలేదు. గణపతి పెరట్లోకి వెళ్ళి గేదెపాలు పితికాడు. సిద్ధప్ప భార్య వాడి చేత, ఇంటికవసరం అయిన నీళ్ళన్నీ తోడించింది.

గణపతి మారుమాట్లాడకుండా అన్ని పనులూ చేసి, తానిక నాగయ్య దుకాణానికి వెళ్ళి వస్తానన్నాడు.

"అక్కడికి నేనూ వస్తా పద!" అన్నాడు సిద్ధప్ప.

బయలుదేరేటప్పుడు సిద్ధప్ప చేతిలో బరువైన సంచి ఒకటున్నది. సిద్ధప్ప ఆ



దరూ ఎంతో అభిమానంగా ఏకకంఠంతో వాడికి చెప్పారు.

గణపతి సీతానగరం చేరుకుని, బంగారప్పకు హారం అందజేశాడు. బంగారప్ప ఎంతో సంతోషించి, వాణ్ణి ప్రయాణ విశేషాలడిగాడు.

గణపతి ముందు తటపటాయించినా, తర్వాత తనకు కలిగిన అనుభవాలన్నీ వరసగా ఒక్కొక్కటే బంగారప్పకు చెప్పి, "వాళ్ళు మనుషులు మంచివాళ్ళే! కాని, అతిథులతో ఎలా ప్రవర్తించాలో తెలియ దనుకుంటాను," అన్నాడు.

జరిగింది వింటూనే బంగారప్ప కోపంగా, "తెలియకేం కాదు, కావాలనే వాళ్ళలా చేశారు. నాలుగు రోజులు నీకు బాగా తిండి పెట్టారుగా—అంతకంతా నీ మంచి పని రాబట్టాలని అలా చేశారు," అన్నాడు.

"అబ్బే, కొందరికి కొన్ని మర్యాదలు తెలియవు. నాకు వాళ్ళ మీద ఒక్కసారి కూడా కోపం రాలేదంటే—మనుషులెంతో


మంచివాళ్ళనే కదా అర్థం. వాళ్ళు కావాలని అలా చేసి వుండరు. అలా చేయడానికి కారణం అంటూ వుండాలి గదా!" అన్నాడు గణపతి నమ్మకంగా.

దానికి బంగారప్ప, "కారణం లేకేం? అసలు సంగతి నీకు తెలియక, అలా అంటున్నావు. ఆర్మెల్లక్రితం వాళ్ళు ఒక మనిషిని ఇక్కడికి పంపారు. వాణ్ణి మేమెలా చూశామో, వాళ్ళు నిన్నలాగే చూశారు. అంటే, కావాలనే చేశారని అర్థం కాదా?" అన్నాడు.

గణపతికి అసలు విషయం అర్థమైంది. బంగారప్ప మీది కోపం కొద్దీ, వాళ్ళు తనతో అలా ప్రవర్తించారన్న మాట! అయితే, ఇప్పటికీ బంగారప్ప, తను చేసినదానికి పశ్చాత్తాపపడడం లేదు. అంతా, సిద్ధపు కావాలని చేశాడని మాత్రమే కోపంగా వున్నాడు.

ఈ పరిస్థితుల్లో, ఇక ఏనాడూ బంగారప్ప పని మీద తను రామాపురం వెళ్ళ గూడదని గణపతి నిర్ణయించుకున్నాడు.





## నేతగాడి చాతుర్యం

ఒకనాడు ఒక రాజుగారు సంహసనం మీద కూర్చుని ఉండగా, పొరుగు దేశపు రాజు వద్ద నుంచి ఒక దూత వచ్చి, రాజు గారి సంహసనం చుట్టూ నుద్దముక్కతో ఒక పలయం గీసి, మాటా పలుకూ లేకుండా నిలబడ్డాడు.

రాజు తన మంత్రిలను పిలిచి, "వీడి ఉద్దేశం ఏమై ఉంటుంది?" అని అడిగాడు.

మంత్రిలు ఏమీ చెప్పలేక తెల్ల మొహాలు వేశారు. రాజు మండి పడి, "దీనికి అర్థం చెప్పగల చతురుణ్ణి వెతికి తీసుకురండి," అని ఆజ్ఞాపించాడు.

మంత్రిలు బెదిరిన కాకుల్లాగా అన్ని వైపులకూ వెళ్ళి గాలించారు. వారిలో కొందరు ఒక ఇంటికి వచ్చారు. ఇంటి లోపల ఒక గదిలో ఉయ్యాల ఒకటి దానంతట అదే ఉగుతున్నది. డాబా

మీద ధాన్యం అరబోసి ఉన్నది. దానిని తినటానికి పతులు వేచి ఉన్నాయి, కాని ఎగువన ఉన్న పంఖా అడుతూ ఉండటం చేత అవి ధాన్యాన్ని సమీపించ లేకుండా ఉన్నాయి.

మంత్రిలు మరొక గది ప్రవేశించి, అక్కడ మగ్గం నేస్తున్న నేతగాణ్ణి చూశారు.

"నీ ఇంట్లో ఈ విధూరా లేమిటి? ఉయ్యాల దాని కదే ఉగుతున్నది, పంఖా దాని కదే అడుతున్నది!" అన్నారు వాళ్ళు.

"వాటిని నేనే అడిస్తున్నాను. మగ్గం నుంచి ఉయ్యాల కొక తాడూ, పంఖా కొక తాడూ కట్టి ఉన్నాయి," అన్నాడు నేతగాడు.

"అద్భుతం! అద్భుతం! నీవే మాకు కావలసిన చతురుడివి. మా కొక సమస్య



వచ్చింది. దాన్ని విప్పగలవా?" అని మంత్రి లడిగారు.

"ఏమిటా సమస్య?" అని నేతగాడు అడిగాడు. మంత్రిలు చెప్పారు.

నేతగాడు కొంచెంసేపు ఆలోచించి, "ఇది, నేను వస్తే తప్ప తెలే విషయం కాదు." అంటూ రెండు గోళికాయలు తీసుకుని వారి వెంట బయల్పడేరి రాజు గారి పద్దకు వెళ్ళాడు.

నేతగాడు రాజుగారికి దణ్ణం పెట్టి, నలయాన్ని గమనించి, దూతకేసి ఒక సారి చూసి, తాను తెచ్చిన గోళిలను వాడి ముందు పడేశాడు.

వెంటనే దూత తన జేబు నుంచి గుప్పెడు జొన్నలు తీసి కింద పోశాడు.

నేతగాడు చిరునవ్వు నవ్వుతూ, అవ తలికి వెళ్ళి ఒక కోడిని తీసుకు వచ్చి, జొన్నగింజల మీదికి వదిలాడు.

ఆ కోడి గింజలన్నిటినీ, ఒక్కటి మిగల్పకుండా తిన్నది. అది చూసి దూత అతి వేగంగా నిష్క్రమించాడు.

"ఇదంతా ఏమిటో నాకు కొంచెం కూడా బోధపడలేదు," అన్నాడు రాజు.

"మరేమీ లేదు, మహారాజా. అవతలి రాజు మనని ముట్టడిస్తానని కబురు చేశాడు. మనం ఓటమి ఒప్పుకుంటామో, యుద్ధానికి సిద్ధమో తెలుసుకుందామని దూత వేచి ఉన్నాడు. "మీరు గోళిలాడు కునే పిల్లచెధవలు," అని నేను సమాధానం చెప్పాను. "మాకు చాలా సేన ఉన్నది," అని చెప్పటానికి వాడు జొన్నలు వెదజల్లాడు. ఒక్కజ్జి కూడా మిగల్పమని కోడి ద్వారా నేను మళ్ళి జవాబు చెప్పాను. ఆ సందేహం పట్టుకుని వాడు వెళ్ళిపోయాడు," అన్నాడు నేతగాడు.

"భేష్! భేష్! నీవే నిజమైన తెలివి గల వాడివి! ఇక్కడ ఉండి పో. నిన్ను నా ప్రధానమంత్రిని చేస్తాను," అన్నాడు రాజు సంతోషంగా.

"ఇంకా నయం! నా కవతల బోలెడంత పని ఉన్నది," అంటూ నేతగాడు వెళ్ళిపోయాడు.



## పెసినారికి గుణపాఠం

బొగ్గ అస్త్రపాస్త్రాలున్నా, వేరడు పెసినారిగా పెరు మోసిన పాపయ్యకు, ఒకసారి చిల్లిగప్ప బుర్గు కాకుండా, తీర్థప్రదేశాలన్నీ తిరిగి రావాలన్న కోరిక కలిగింది. ఇందుకు ఒక పథకం అలోచించి, గుడ్డివాడుగా, కుంటివాడిగా నటిస్తూ; తనకు మూగతనం, చెవిటితనం కూడా వున్నట్టు రాసిన, ఒక రేకుబిళ్ళ మెళ్ళో వెనుకను బయలుదేరాడు.

ఒకరోజున పాపయ్యను, ఒక తీర్థంలో విచ్చమెత్తుతూండగా, అతడి తొరివాళ్ళే అయిన గోపయ్య, మంగయ్య చూశారు.

అప్పుడు గోపయ్య, మంగయ్యతో, “పాపం! ఈ పాపయ్యకు, మన తొరు వరదల్లో మునిగిపోయిన నంగతి చెప్పినా తెలియదే. ఏం చేద్దామంటావు?” అన్నాడు.

ఆ మాటలు వింటూనే పాపయ్య అదిరిపడి, తను జనం మధ్య గుడ్డి, మూగగా నటిస్తున్న నంగతి మరిచి, “ఏమిటి మన తొరు వరదల్లో మునిగిపోయిందా? నిజంగానా? అయితే, నా పెద్ద భవంతి, వెయ్యి పుట్ల దాన్యం కూడా, వరద నీటిలో మునిగిపోయాయన్న మాట!” అన్నాడు.

అంతవరకూ పాపయ్యను గుడ్డి, మూగ, కుంటి అనుకుంటున్న జనం, అతడి మాటలు విని, “ఇంత మోసమా!” అంటూ, పట్టుకుని చితకబాదారు.

ఇది చూసి గోపయ్య పెద్దగా నవ్వుకుంటూ దూరంగా వెళ్ళిపోయాడు. తనకు తగిన గుణపాఠం నేర్చేందుకే, అతడలా చేశాడని, పెసినారి పాపయ్యకు అర్థమైంది.

—ఎం. డి. సౌజన్య







## వేనెపిట్ట

అపికాలోని పర్వత ప్రాంతపు అరణ్యంలో ఇద్దరు అన్నదమ్ములుండేవారు. వారిద్దరూ అరణ్యంలో వేటాడి తమ కుటుంబానికి కావలసిన ఆహారం తెస్తూ ఉండేవారు.

ఒకనాడు ఆ అన్నదమ్ములు చెరోక తోలు నంబి భుజాన వేసుకుని, చెరోక నిల్లా, బాణాలూ తీసుకుని తమ ఇంటి నుంచి వేటకు బయలుదేరారు. అరణ్యంలోకి వెళ్ళే దారి వెంట వారు కొంతసేపు నడిచి తరవాత దారి కూడా లేని కికారణ్యంలోకి అడుగుపెట్టారు.

కొంత దూరం వెళ్ళేసరికి ఒక చోట వరసగా మట్టికుండలుబోర్లించి ఉన్నాయి.

“ఏమిటిది? ఈ నిర్జన ప్రదేశంలో ఏటిని ఎవరు ఉంచి ఉంటారు?” అన్నాడు తమ్ముడు.

“వాటి జోలికి పోకు. అందులో ఏం చేతబడి ఉందో! మన కెందుకొచ్చిన

ఏద?” అన్నాడు అన్న. అతను కాస్త విరికివాడు. కాని తమ్ముడు ధైర్యం గలవాడు. “వాటికింద ఏముందో చూసి తీరాలి,” అన్నాడు వాడు.

చిన్నవాడు ఒక్కొక్క కుండనే ఎత్తి సరిగా నిలబెట్టుతుంటే అన్న దూరంగా పారిపోయి, వాటికేసి భయపడుతూ చూడసాగాడు.

తమ్ముడు ఎత్తి సరిగా నిలబెట్టే కుండల కింద ఏమీ లేదు. కాని వాడు అఖరు కుండను ఎత్తేసరికి, దాని కింది నుంచి ఒక పొట్టి ముసలమ్మ చెంగున ఇవతలికి దూకింది.

ఆమె, తనను విడిపించిన చిన్నవాడి కేసి చూడనన్నా చూడక, దూరాన నిలబడి ఉన్న పెద్దవాడితో, “ఎందు కలా బెదురుగొడ్డు లాగా నిలబడి వణికిపోతావు? నేను నిన్నేమి చెయ్యను. నా వెంట



పచ్చావంటే నుంచి చిత్రం చూపిస్తాను," అన్నది.

కాని పెద్దవాడు కొయ్యబొమ్మ లాగా నిలబడిన చోటి నుంచి ఒక్క అడుగు కూడా కదలనే లేదు.

"పిరికి వెధవా!" అని ఆమె వాణ్ణి తిట్టి, చిన్నవాడి కేసి తిరిగి, వాణ్ణి తన వెంట రమ్మన్నది. అన్నిటికీ తెగించిన చిన్నవాడు ధైర్యంగా ఆమె వెంట బయలు దేరాడు.

ఇద్దరూ కొంత దూరం వెళ్ళాక, ముసలిది ఒక చెట్టుపద్ద అగి, చిన్నవాడి చేతికొక గొడ్డలి ఇచ్చి, "నాకి చెట్టు కొట్టి పెట్టు," అన్నది.

వాడు గొడ్డలితో చెట్టు మానును ఒక్క దెబ్బ కొట్టసరికల్లా మాను నుంచి ఒక అవు బయటికి దూకింది. అలాగే వాడు కొట్టిన ప్రతి దెబ్బకూ ఒక అవే, మేకో, గిర్రో, ఎద్దో మాను నుంచి బయటికి వచ్చింది. త్వరలోనే వాడి చుట్టూ పెద్ద పశువుల మంద తయారయింది.

"ఇవన్నీ నీకే. వీటిని తోలుకుని నువు ఇంటికి వెళ్ళిపోవచ్చు. నే నొక్కడే ఉండి పోతాను," అన్నది ముసలమ్మ.

తమ్ముడామెకు కృతజ్ఞత తెలుపుకుని, పశువుల నన్నిటినీ తోలుకుంటూ అన్న ఉన్న చోటికి వచ్చి, "ముసలిది నా కేమిచ్చిందో చూడు. ఆమె పిలిచినప్పుడు వెళ్ళక పోతివి," అన్నాడు. తమ్ముడు పశువులను సంపాదించిన వైనమంతా విని అన్న ఏమీ అనలేదు.

ఇద్దరూ కలిసి గొడ్డలితో సహా తమ గ్రామం కేసి బయలుదేరారు.

అసలే నడివేసవి. మంచి ఎండవ్రేళ్ళ అన్నదమ్ము లిద్దరినీ దాహం తెగబాధిస్తున్నది. పశువులు కూడా పచ్చిగడ్డి కోసం తహతహలాడుతూ అకలితో అరుస్తున్నాయి.

కొంత దూరం వెళ్ళేసరికి చిన్నవాడు, "చూడు, నీళ్ళు!" అని అరిచాడు. వారి దారికి పక్కగా ఒక అగాధం ఉన్నది. అందులో చెట్ల మధ్యగా ఒక వాగు గలగలా



ప్రవహిస్తున్నది. కాని అక్కడికి దిగే దారి లేదు. అక్కడ కొండ నిటారుగా ఉన్నది.

“నన్ను తాటితో దింపుతావా? దప్పి తీర్చుకుని మళ్ళి పైకి వస్తాను,” అన్నాడు అన్న తమ్ముడితో.

తమ్ముడు అలాగే చేశాడు. అన్న అగాధంలోకి వెళ్ళి, కడుపు నిండా చల్లని నీరు తాగి, లేచి వచ్చిన ప్రాణాలతో మళ్ళి పైకి వచ్చాడు.

“నన్ను కూడా దించు. నేను కూడా దాహం తీర్చుకుంటాను,” అన్నాడు తమ్ముడు. అన్న తాడు పట్టుకుని తమ్ముణ్ణి అగాధంలోకి దిగనిచ్చాడు. పశువులన్నిటినీ చూస్తుంటే వాడికి దుర్బుద్ధి వుట్టింది. వాడు చేతిలో ఉన్న తాడు కొస అగాధంలోకి విసిరేసి, తమ్ముణ్ణి అగాధంలో దిక్కులేని చావు చావటానికి వదిలేసి, గడ్డను తోలుకుని ఇంటికి వెళ్ళి తన తల్లిదండ్రులతో, “ఒక ముసలిది నాకి గడ్డ నన్నిటినీ ఇచ్చింది,” అన్నాడు.

“అలాగా? తమ్ముడేడి?” అని అడిగాడు తండ్రి.

“వాడింటి కింకా రాలేదా? వాడు నడవలేక ఇంటికి తిరిగి పోతానని మిట్ట మధ్యాహ్నం వేళననగా బయలుదేరాడు. నేను మళ్ళి వాణ్ణి చూడలేదు,” అన్నాడు అన్న.



ఆ రోజుల్లా చిన్నవాడు ఇంటికి తిరిగి రానేలేదు. కాని, వేటాడటానికి ఎటుగా వెళ్ళాడో తెమ్మనుకుని పెద్దవాళ్ళు అంతగా విచారించలేదు.

మర్నాడు చీకటితో ఆడవాళ్ళు ఊరి బావిదగ్గర నీళ్ళు తోడుకునేటప్పుడు తేనెపిట్ట కూత వినిపించింది. ఆ ప్రాంతాల వాళ్ళు తేనెపిట్ట కూత వినిపిస్తే దాని వెంబడి పోతారు. ఎందుకంటే తేనెపిట్టలు వెళ్ళి వెళ్ళి తేనెపట్టులవద్దకు చేరుకుంటాయి. మగవాళ్ళు ఆ తేనెపట్టులను కొట్టి తేనె పిండి తెచ్చుకుంటారు.

అందుచేత, ఆ స్త్రీలు గబగబా తమ ఇళ్ళకు వెళ్ళి, మగవాళ్ళతో, “త్వరగా

పదండి, బావి దగ్గర తేనెపిట్ట కూస్తున్నది!" అన్నారు.

అన్నదమ్ముల తండ్రి, మరి కొందరు గ్రామస్థులూ తేనెపిట్ట కూతను బట్టి బయలుదేరారు. అది వారిని చాలా దూరం తీసుకుపోయింది. సాధారణంగా తేనెపిట్ట కూత తేనెపట్టుకు కొద్దిపాటి దూరంలోనే వినిపిస్తుంది. ఈ పిట్ట మాత్రం ఎంత దూరం వెళ్ళినా ఆగటం లేదు. అందు చేత చాలామంది మగవాళ్ళు ఇళ్ళకు మళ్ళారు. అన్నదమ్ములతండ్రి, మరి కొద్ది మంది మటుకు ఇంకా కొంచెం దూరం వెళ్ళి చూడ నిశ్చయించారు.

తేనెపిట్ట వెళ్ళి వెళ్ళి చప్పున అగాధం లోకి దిగిపోయింది. అందులో తేనెపట్టు ఉన్నప్పటికీ ప్రయోజనం లేదు. అందు చేత ఆ పిట్ట వెంట అక్కడిదాకా వచ్చిన వాళ్ళు నిరాశ చెందారు.

అన్నదమ్ముల తండ్రి అగాధంలోకి తొంగి చూశాడు. అతనికి పిట్టజాడ కనిపించలేదు గాని మనిషి జాడ కనిపిం

చింది. అస్పష్టంగా మనిషి కంఠం కూడా వినిపించింది. "నా కొడుకు! వాడే ఆ అగాధంలో ఉన్నాడు!" అని ఆ తండ్రి కేకపెట్టాడు.

నలుగురూ కలిసి అగాధంలోకి తాడు జారి, చిన్నవాణ్ణి పైకి లాగారు.

చిన్నవాడు చెప్పినదంతా విని తండ్రి వలవలా ఏడ్చాడు. "పెద్దవాడు ఇంత నీచానికి పాల్పడతాడని ఎన్నడూ అనుకోలేదు! నీ కింత ద్రోహం చేశాడా? ఆ తేనెపిట్ట పుణ్యాన బతికావుగాని, లేక పోతే నీ గతి ఏమై ఉండేది?" అన్నాడతను.

"ఆ పెద్దవాణ్ణి నిలుపునా చీల్చాలి! పాపిష్టి వెధవ!" అన్నారు మిగిలినవాళ్ళు.

కాని పెద్దవాడి కెలా తెలిసిందో, తన తమ్ముడు అగాధంలో నుంచి పైకి వచ్చేని నట్టు తెలిసింది. తన తండ్రి, తమ్ముడూ ఇల్లు చేరేలోపునే వాడు ఇల్లా, గ్రామమూ విడిచి ఎటో పారిపోయాడు. వాడి జాడ మరి తెలియరాలేదు.





## పెంగ్విన్ గుడ్డు

కింగ్ పెంగ్విన్ పక్షి. తన కాళ్ళకింది నంచి లాంటి పొరతో దాని ఒకే గుడ్డును పొదుగుతుంది. చుట్టూ  $-40^{\circ}\text{C}$  ఉష్ణోగ్రత ఉన్నప్పటికీ, గుడ్డు పొరదగడానికి కావలసిన  $+40^{\circ}\text{C}$  ఉష్ణోగ్రతను ఈ పక్షి నవకూరుస్తుంది. అంటే ఉష్ణోగ్రతలో  $80^{\circ}\text{C}$  తేడాను కరిగి నుండన్నమాట!



## అపొహ!

తేలు మంటలమధ్య తగులుకున్నట్టయితే, కొందెంతో బుట్టుకుని అత్యహత్య చేసేసుకుంటుందని అందరూ అనుకుంటారు. అయితే, అది నిజం కాదు. అన్ని విషయాలను పులకు లాగానే తేలుకు కూడా దాని విషం, దాని శరీరానికి హాని చేయదు!



## ఉదా ఎలుగుబంటి ఆహారం

ఉదా ఎలుగుబంటి తన ఆహారానికి దాదాపు 70% మొక్కల మీదే ఆధారపడుతుంది. ఈ కాభాహారంతోపాటు, చిన్న చిన్న పురుగులనూ, ఎలుకలనూ, పిట్టలనూ, ఉడతలనూ, చిన్న జింకలనూ కూడా ఉదా ఎలుగుబంటి వట్టి తింటుంది.





**A BRIGHT NEW TRADITION IS BUILT  
by THE READERS OF**

# THE HERITAGE

**FEATURES AND FICTION FOR TODAY  
AND TOMORROW**



The span of one and half years is not a long time, yet given will and goodwill, enough of a time to build a healthy, meaningful and intelligent reading tradition.

**SLOWLY BUT STEADILY THE ELITE OF INDIA AND  
MANY LOVERS OF INDIAN CULTURE ABROAD ARE  
UNITING IN THE HERITAGE.**

- \* THE HERITAGE reveals the fourth dimension of life to you—through series like *"The Other Experience"* and *"Fables and Fantasies for Adults"*.
- \* THE HERITAGE brings to you the best of creative literature of Contemporary India—stories, novels and poems.
- \* THE HERITAGE features pictorial articles on places and monuments delving into their *roots*.
- \* THE HERITAGE takes you to a tour of the *Little-Known India*.





**పోటో వ్యాఖ్యల పోటీ : : బహుమానం రూ. 50 లు**

ఈ పోటోల వ్యాఖ్యలు 1987 ఫిబ్రవరి నెల సంచికలో ప్రకటింపబడును.



S. Balasubramanian

S. B. Prasad

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ దీసెంబర్ నెల 15 వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న సెట్టుకు (రెండు వ్యాఖ్యలకు కలిపి) రూ. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

### అక్టోబర్ నెల పోటీ ఫలితాలు

మొదటి పోటీ: జ్వరం లేని బాలుడి జబ్బు! రెండవ పోటీ: డిగ్రీ లేని డాక్టర్ కే తగ్గు!

వంటివవారు : ఎన్. పొయ్యకుమార్, ఎం. జి. రోడ్, విజయనగరం-531202

బహుమతి మొత్తం రూ. 50/- నెలబాదులలోగా పంపబడుతుంది.

### చందమామ

ఇండియాలో సంవత్సర చందా : రూ. 30-00

చందా పంపవలసిన చిరునామా:

డాబ్లెస్ ఏజన్సీస్, చందమామ బిల్డింగ్స్, వడవళని, మద్రాసు-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ బిల్డింగ్స్, వడవళని, మద్రాసు-600 026.

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.

# సర్ఫ్ కానడంలో మురింత వివేకం ఉంది

"తిరిసి చెప్తన్నా, సర్ఫ్ కానడంలో ఉన్నంత వివేకం మరి దేదోనూ లేదు. దీని వనర్ ప్యాక్ పొచ్చులా సామాన్యం కాదు— ఉచ్చాంగే శక్తి! మీ దబ్బుకే మించిన విలువ ఇస్తుంది!"


దబ్బుకే మించిన విలువా? అనలే సర్ఫ్ ఐరిషైవరి కూడా కదా?

"చూడండి! దీని వల్ల ఎంత ఎక్కువ ప్రయోజనమో గ్రహించారా మీరు? కేవలం సర్ఫ్ మాత్రమే వాల్చర్స్ అతి తేల్లగా ఉంటున్నందు, పైగా వాటిని సంరక్షిస్తుంది. అంచేత అది కొత్త వాటిలానే కనిపిస్తుంటాయి. అంతే ఎప్పటికప్పుడు అదా— రెక్క, కట్టి యానుకోంది. సర్ఫ్, దబ్బుకే మించిన విలువ ఇస్తుందని అందుకే అన్నాను నేను".

సరే ఐరిషగానూ, కాని అందుకు సర్ఫ్లో ఉన్నది ఏమిటి?

"ఎంతో ఉంది! ఒక కిలో చూమూల రకం పొడవు ఎంత ఉంటుందో, అంత పొడవు ½ కిలో సర్ఫ్ ప్యాకెట్లో ఉంటుంది. అంతే ఒక కిలో చూమూల రకం పొడవు ఉంటే అన్ని బట్టల్ని అర కిలో సర్ఫ్ ఉతుకుతుందన్నమాట. చూశారా, సర్ఫ్ నుంచి మీరు ఎంత విలువ పొందుతున్నారో?"

ఒక కిలో  
చూమూలు రకం పొడవు



½ కిలో  
సర్ఫ్

అంటే, ఒక విధంగా, సర్ఫ్ తన భర తిరిగి చెల్లిస్తుందన్నమాట! "ఒక విధంగా ఏమిటి, ఎన్నో విధాలుగా! మనకు లాభమే లాభం. చోక రకంవి కొనడంలోనూ మంచి వాణ్యమైనది కొనడంలోనూ ఎంతో తేడా ఉంది. అందుకే అంటాన్నేను, సర్ఫ్ కానడంలో మరింత వివేకం ఉందని."





A Super treat in every sweet!

# SUPER SIZE! SUPER TASTE!

nutrine  
**SuperStar**

Premium toffees



TWIN TREAT

DELUXE

TOP CREAM

Heavenly  
delights



# రామ్, శ్యామ్

## గ్రహంతర వాసిత్వం

### ముఖముఖి

పాఠ

రామ్, శ్యామ్ ఇద్దరూ బుద్ధిమంధులై ఒంటికి నామినీలూ, తనముందే అలాగే నామినీలూ వేసికొన్నారు.



ప్రహంధమైన అంతరిక్ష స్థానానికి వచ్చినామన నామినీలూ.



అబ్బో, ఇదేదో అంతరిక్ష స్థానంలా ఉంది!



నేళ్లు రానిదగ్గరే ముందూన అంతరిక్ష స్థాన రివ్యూమని ఎగిరిపోయింది. వీళ్ల మేనక పోలీసుల ఏవో కొత్త రకం కబ్బాలు వచ్చాయి.



అక్కడ కనిపించింది మౌన అశ్వరూపహీణులు.



మేనకలో గ్రహంతరవారిలా ఉన్నారే!



మనం వీళ్ళే మచ్చిక వేర్లు.

ఓహి అని నిలువ్వాం. కానీని పోయిస్తే ఇద్దరం.



అ గ్రహంతరవారి గుణాలం తెలియదు నా! అందుకే పోయిస్తే, గుర్తు అక్కడ మేల్ పుట్టినామనకొన్ని చూస్తారు.



సమీపాన పోయిస్తే సోపానం వచ్చింది. ఒకటి వేరుకూర నమ్మాలాదు. ఒకటి వేరుకూర అన్న తెలుసుకు.



అ తర్వాత ఓహి ఎంతో తెలివైన పోలీసులా వచ్చి మేల్ పుట్టి చచ్చిపోయింది రామ్, శ్యామ్ అక్కడే అందరికీ చచ్చిపోయారు.



ఓహి, సుష్టు! మా నేర్లు పోయాయి, బ్లూంట్!



నామినీలూ మనసులూ, ప్రాణాలూ.



పాఠ

వాటిన్స్

